


ज्ञानपीठ लोकोदय ग्रन्थमाला, हिन्दी ग्रन्थाङ्क—२०

आकाशके तारे : धरतीके फूल

श्री कन्हैयालाल मिश्र 'प्रभाकर'



भारतीय ज्ञानपीठ • काशी

ज्ञानपीठ-लोकोदय-ग्रन्थमाला-सम्पादक और नियामक
श्री लक्ष्मीचन्द्र जैन एम० ए०

प्रकाशक

अयोध्याप्रसाद गोयलीय
मन्त्री, भारतीय ज्ञानपीठ
दुर्गाकुण्ड रोड, वाराणसी



प्रथम संस्करण १९५२
द्वितीय संस्करण १९५३
तृतीय संस्करण १९५७
[सशोधित]

मूल्य दो रुपये



मुद्रक
बाबूलाल जैन फागुल्ल
सन्मति मुद्रणालय
दुर्गाकुण्ड रोड, वाराणसी

और किसे ?

स्वर्गमें सुना है देवता रहते हैं और जन्नतमें फरिश्ते, पर मैं तो मनुष्यको ही देवता और फरिश्ता मानकर जीता रहा ।

मनुष्यकी सेवा मेरा धर्म, मनुष्यका प्यार मेरी खुशी, मनुष्यमें देवत्वकी दीप्तिका दर्शन मेरा साहित्य और सच्चेपमे मनुष्यता ही मेरा मिशन रहा ।

मेरे साधनहीन जीवनकी सबसे बड़ी सम्पदा मनुष्यके प्रति मेरी अखण्ड निष्ठा रही और यही मेरी शक्ति भी !

मनुष्यका चोगा पहने ढोजखके कीड़े भी मुझे मिले और मरघटोंके भूत भी । शिकायतकी कोई बात नहीं कि उन्होंने मुझे नोच-खसोटा भी और कभी-कभी तो ऐसा भी हुआ कि यह नोच-खसोटा इस सीमा तक गई कि मनुष्यके प्रति मेरी निष्ठाकी वेल ही मुझे सूखती दिखाई दी ।

जीवनकी इन ज्वालामुखी घड़ियोंमें, पिल्ले वर्षोंमें मुझे मेरे सहृदय और निष्काम बन्धु श्री साहू शान्तिप्रसाद जैन और उनकी पत्नी श्रीमती रमारानीजीके स्मरण-सम्पर्कने सदा ही वह मधुर सरसता दी कि निष्ठाकी वह सूखती वेल लहलहा उठी ।

इस स्थितिमें मैं अपने ये तारे और फूल और किसे समर्पित करूँ, क्योंकि इनमें मेरी मानव-निष्ठाके उच्छ्वास और निःश्वास ही तो हैं ?

क० ला० 'प्रभाकर'

पाठकोंको बधाई

हिन्दीमें किसी पुस्तकका नौ महीनेमें दूसरा संस्करण होना, ऐसा ही है, जैसा किसीके घर नौ महीनेमें ही दूसरे बालकका जन्म !!!

आज जब 'आकाशके तारे : धरतीके फूल' के साथ यह हो रहा है, तो मैं सोच रहा हूँ—दस वर्ष बाद जब हिन्दीका बाजार इतना विस्तृत हो जायगा कि किसी लोकप्रिय पुस्तककी लाख-पचास हजार प्रतियाँ सालमें बिक जाना एक आम बात होगी, तो मेरी यह उक्ति एक आश्चर्योक्ति हो जायगी ?

वह दिन शीघ्र आये; आज तो यह मेरे पाठकोंकी एक विजय है और इसपर मैं उन्हें बधाई देता हूँ ।

—लेखक

*

और यह है वन्दना

अच्छी संख्यामें छपा दूसरा संस्करण भी पाठकोंकी आलमारियोंमें पहुँच गया और यह है तीसरा संस्करण । गुजराती, मराठी, बंगला, तमिल, उर्दू, अंगरेजी और डच भाषाओंमें भी कुछ तारे झिलमिलाये और कुछ फूल सुस्कराये ।

तीसरे संस्करणमें कुछ कहानियाँ निकाल दी हैं, जो कहानीसे अधिक गद्य काव्य थी और उनकी जगह नई कहानियाँ रख दी हैं । इससे संग्रह पहलेकी अपेक्षा पुष्ट हो गया है । और वस अब फिर पाठकोंकी चीज उनके हाथोंमें है, मेरी वन्दनाके साथ ।

—लेखक

कहाँ क्या है ?

कहानियोंकी कहानी	७	२२. तृप्ति और अतृप्ति	५२
१. नन्दन	११	२३. सुराही और प्रतिमा	५४
२. भ्रोंपडी	१४	२४. वे तीनों	५६
३. कवि की पत्नी ' 1	१६	२५. उनकी वाणी	५७
४. सती	१८	२६. उदार	५८
५. पहचान	२०	२७. एक प्रश्न	६१
६. आकाशवाणी	२१	२८. मृत्यु की चिन्तामें	६३
७. कञ्चकारका स्वप्न	२२	२९. शास्त्रीजी	६४
८. सौदा	२५	३०. डाकू और फौजी	६५
९. टहनियों	२६	३१. शृंगार	६७
१०. ससारकी साक्षी	२७	३२. चूहड	६८
११. असफलता	२९	३३. नन्दा	७०
१२. मध्यस्थ	३२	३४. दो घोड़े	७१
१३. और तू !	३३	३५. रसोइयाजी	७३
१४. तीन गुच्छियों	३४	३६. कमला	७५
१५. पेडकी पीडा	३६	३७. जीवनका ज्ञान	७६
१६. गनीमत हुई	३९	३८. सुखनन्दन माली	७७
१७. प्रश्नोत्तर	४१	३९. मैं जान गया	७९
१८. लाल विजार	४३	४०. भिखारी	८०
१९. योजना	४५	४१. क, कि, की,	८३
२०. पुरस्कार और दान	४७	४२. दो साधक	८४
२१. कम्पा और चम्पा	४९	४३. वे दोनों	८६

४४. दो मेमने	८७	५९. बन्दूक	१०५
४५. आरम्भ	८८	६०. वृद्ध और युवक	१०५
४६. भोजन या शत्रु !	८९	६१. रण-दुन्दुभि	१०६
४७. पेंसिल स्कैच	९१	६२. सामने और पीछे	१०६
४८. असन्तोष	९२	६३. उन्नति	१०७
४९. झरना हँसा	९३	६४. इंजीनियरकी कोठी	११०
५०. दो बहने	९४	६५. दो मित्र	११२
५१. धन्नु भगत	९५	६६. रामनाम सत्य है	११२
५२. छोटे वृक्ष	९७	६७. मेरा घर	११३
५३. क्यो रो रहे हो ?	९८	६८. अन्धोंका जुलूस	११४
५४. दिनचर्या	१००	६९. रजकण	११६
५५. लारी और बैलगाड़ी	१०२	७०. दियासलाई	११७
५६. मनुष्य	१०३	७१. भला क्यो ?	११८
५७. तीन मित्र	१०३	७२. कॉचका जौहरी	११९
५८. किसके चरणोंमें	१०४		

कहानियोंकी कहानी

ये छोटी कहानियाँ हैं और इनकी भी एक कहानी है, जो आज पहले-पहल आपसे कह रहा हूँ ।

१९२८ में किसी मासिक पत्रिकामें छुपा एक लेख पढ रहा था कि एक उद्धरण आया—“सम्पूर्ण जीवनका सम्पूर्ण चित्र उपन्यास है और एक घटनाका सम्पूर्ण चित्र कहानी ।” यह शायद कार्लाइलकी राय थी । पढना बन्दकर मैं सोचने लगा, तो एक प्रश्न मुझमें भर गया—‘जीवनकी यह एक घटना तो छोटी-से-छोटी भी हो सकती है, तो फिर कहानीके विस्तारकी छोटी-से-छोटी सीमा क्या है ?’

यह प्रश्न मुझमें भर गया तो भरा ही रहा और १९२९ का वह समय आया, जब महाप्राण बापू देशके दौरेको निकले और मैं चन्देको चला अपनी जन्मभूमिमें । एक दिन एक धनपतिसे इस बारेमें बातचीत हुई, तो मैं प्रेरणा पा गया और मैंने अपने भीतर भरे उस प्रश्नके समाधानमें छोटीसे छोटी कहानीका यह पहला प्रयोग किया—

सेठजी

“महात्मा गान्धी आ रहे हैं, उनकी ‘पर्स’ के लिए कुछ आप भी दीजिये सेठजी !”

“बाबूजी, आपके पीछे हरसमय खुफिया लगी रहती है, कोई हमारी रिपोर्ट कर देगा, इसलिए हम इस झगड़ेमें नहीं पडते !”

“मैं रात-दिन चन्दा मॉग रहा हूँ, जब मुझे ही पुलिस न पी गई, तो रिपोर्ट आपका क्या कर लेगी ?”

ज़रा सोचकर हाथ जोड़ते हुए-से बोले—“अजी, आपकी बात और

है। हम कलक्टर साहबसे डरते हैं। आपकी बात और है। आपसे तो उल्टा कलक्टर ही डरता है।”

प्रसन्नतासे मैंने कहा—“तो आपही डरनेवालोंमें क्यों रहते हैं? काग्रेसमें नाम लिखा लीजिये, फिर कलक्टर आपसे भी डरने लगेगा।”

सेठजीने दौत निकालकर जो मुद्रा बनाई, उसकी ध्वनि थी—“हैं, हैं, हे।”

इसे लिखकर मुझे लगा कि कुछ मेरे हाथ लग गया है और इसी उत्साहमें मैंने इस तरहकी १०-१५ चीजें लिखीं। इनमें ‘सलाम’ का खूब प्रचार हुआ, जो इस प्रकार है—

सलाम

सर विलियम पहली बार हिन्दुस्तान आये। एक दिन कुलीने गाडीसे उतारकर उनका सामान वेटिंग रूममें रक्खा। अब उसकी हथेलीपर एक रुपया था।

उसने कहा—“हुजूर कम है !”

सर विलियम कुछ नहीं समझे। उन्होंने अपनी भाषामें कहा—“क्या कहते हो ?” कुली कुछ नहीं समझा। फिर भी उसने दोहराया—“हुजूर, कम है !”

पास ही एक काला ईसाई बैठा था। उसने कुलीके हाथसे वह रुपया उठा लिया और चवन्नी उसके सामने फेंककर कहा—“सूअर !”

कुलीने चवन्नी उठाई और माथेपर हाथ लगाया—“सलाम हुजूर !” सर विलियम सब कुछ समझकर बोले—“ओह, इण्डिया टी स्लेव कण्ट्री !” (हिन्दुस्तान एक गुलाम मुल्क !)

काला साहब रुपया लौटाते हुए बोला—“यस सर, यस सर !”

सलामकी सलामतीका नतीजा यह हुआ कि अब इनकी सख्या २० के लगभग हो गई।



साहित्यिक मित्रोंमें सबसे पहले अजेयने इन्हे पूरी तरह सेगर्हा । कहा कि यह हिन्दीकी छेटी कहानी है और कहानीके इतिहासमें इसे तुम्हारी नई देन माना जायेगा, पर रघुकुलतिलकने इन्हे कहानी माननेसे इकार करते हुए कहा—यह स्कैच लिखनेकी कलामें एक नया प्रयोग है—निश्चय ही बहुत सुन्दर ।

१९३५ में प्रेमचन्दजीको मैंने दोना मत बताये और उनकी राय पूछी । स्वयं पढकर बोले—“शाबाश, यह एक नई कर्म है, गद्यकाव्य और कहानीके बीच एक नई पौध, जिसमें गद्यकाव्यका चित्र आर कहानीका चरित्र है । खूब लिखो । जब इनका संग्रह छपे, तो याद दिलाना, मैं भूमिका लिखूँगा ।”

अब मैं निश्चिन्त हो गया और जन-तत्र लिखता रहा । इस सम्बन्धमें इतनी स्पष्टता मुझमें है कि यह जो कुछ भी है, मैं इस स्थितिमें नहा हूँ कि गर्व कर सकूँ, क्योंकि मैंने इनके लिए कोई श्रम नहीं किया । किसीको राह चलने कुछ मिल जाये, तो यह एक चास ही तो हुआ ।

गोयलीयजीके ताना, तमाजो और घुडकियाके बल पर अब जो इनके प्रेस देखनेकी घड़ी आई, तो मैंने भाड-पल्लोड की, जिसमें कुछ मँज गट और कुछ छुट गई ।

बस इन कहानियोंकी यही कहानी है, जो आज पहले-पहल आपसे कह रहा हूँ ।

विक्रम लिमिटेड
सहारनपुर

कन्हैयालाल मिश्र 'प्रभाकर'

नन्दन

[१]

नन्दन अपने गाँवका एकमात्र धनी था। सारे गाँवमें उसकी ऊँची हवेली दूरसे दिखाई देती थी। आम-पास चारों ओर उसका नाम फैला हुआ था।

उम दिन खबर उड़ी कि आज सन्ध्याके समय गाँवमें डाका पड़ेगा और खबर क्या उड़ी, गवोन्मत डाकू-सरदारने खुद ही यह खबर भेजी थी। गाँवमें और तो सब गरीब थे, डाकू भला उसका क्या लेते—क्या बिगाड़ते। उनके लिए तो गरीबी आज कवच थी। वे पूरी तरह विश्वस्त थे कि डाकेका नोटिस नन्दनके नाम ही है।

नन्दन भी यह जानता था। वह उन दिन, दिन भर अपनी हवेलीके किवाड बन्द किय भीतर घुसा रहा। कैसे वह डाकूओंसे अपने माल, मान और प्राणकी रक्षा करे, यही उसकी चिन्ता थी।

उसने जेवर और धन अपनी हवेलीके पीछेवाले उपवनमें जगह-जगह बखेर दिया। मं तियोका हार नेवलेके बिलमें रक्खा, तो सोनेकी बेली कुएँमें डाल दी। गिनियों खादके गड्ढेमें दबाई, तो रुपयोंकी थैलियों बूढ़े बड़की खोखरमें भर दी। यही उसने दूसरे कीमती सामानका किया।

उसकी हवेलीके पिछले हिस्सेमें एक बड़ा-सा गड्ढा था। उसमें वह म्वय ब्रैटा और अपने ऊपर उसने एक टूटा-सा टेकरा ढाँक लिया। सन्ध्या होते ही हवेलीका द्वार उसने खुलवा दिया और एक भी कमरा ऐसा न छोड़ा जिसका द्वार बन्द हो या जिसमें कुछ भी व्यवस्थित हो। उसे उस गड्ढेमें ब्रैटे, टेकराकी भिन्नखियोंसे सारी हवेली दिखाई दे रही थी।

दलबल सहित रातमें डाकू आये, तो वे सीधे नन्दनकी हवेलीपर

पहुँचे । उन्हे विश्वास था कि वहाँ एक पूरे युद्धकी तैयारी हंगी, पर यहाँ तो द्वार खुले हुए थे । चौकने-सम्मलने व भीतर घुसे, पर हवेली तो त्रिसूरी-सी पडी थी ।

‘भाग गया शैतान और सारी दालत भी साथ ही ले गया ।’ डाकुओंके सरदारने कहा और वे सब हाथ मलते लौट गये । नन्दनका दिल पहले तो धडकता रहा, पर अब मुसकरा रहा था ।

[२]

दूसरे दिन गाँवके बड़े-बूढ़ाने नन्दनके धैर्य और बुद्धिमत्ताकी प्रशंसा की, पर कई दिन बाद भी उन्होने नन्दनको उसी गढ़मे अपनेको ढँके-बैठे देखा, तो उन्हे आश्चर्य हुआ ।

उन्होने उसे समझाया कि अब कोई खतग नहीं है । अपने घरको फिरसे व्यवस्थित करो, अपनी सम्पदाको सुन्दर आलमारियोमे सजाओ और स्वयं भी अपने सुखद पर्यक पर सोना आरम्भ करो ।

नन्दन सत्रकी सुनता है, सिर हिलता है, पर मानता नहीं । कहता है—जिस पद्धतिने मेरे प्राण बचाये, धन-सम्पदाकी रक्षा की, उसका न्याग भला मैं कैसे कर सकता हूँ ?

सत्र उसे समझाते हैं कि वह मरुट-काठकी नीति थी । उस समय उसका व्यवहार करनेके लिए हम तुम्हारी प्रशंसा करते थे, पर आज तो उसका पालन एक विडम्बना है । कल जो सुरू था, आज वह दुरूप है । जब वह परिस्थिति ही नहीं, तो वह नीतिमदति कैसे ठीक रहेगी ? उम्मे छोड़ो और अपना स्वस्थ रूप ग्रहण करो ।

नन्दन बहसे करता है और एक-से-एक बढकर तर्क खडा करके उम पद्धतिका समर्थन करता है ।

सत्र देखते हैं कि उसकी सुन्दर हवेली सूनी और उजडी पडी है और उसकी धन-सम्पदा भी खोखरो-गढ़ीमे त्रिसूरी है । बात-चीतसे अनुमान

नन्दन

हैता है कि अब वह यह भी भूलने लगा है कि कौन चीज किस खोखरों या गड्ढे में है, पर वह सन्तुष्ट है और स्वयं उस टोकरे से टँके गड्ढे को ही अपना शयन-कक्ष बनाये हुए है ।

श्रद्धामें दृष्टकर वह उन खोखरों-गड्ढोंको पुकारता है रीति-प्रीति और उस बड़े गड्ढेको कहता है—जन्म-रूप !

सब देखते हैं कि उसकी सुन्दर हवेली सूनी-उजड़ी पडी है, उसकी वन-सम्पदा उन गड्ढों-खड्ढोंमें विखरी है और वह स्वयं भी उस टोकरे से टँके गड्ढेको ही अपना शयनकक्ष बनाये हुए है ।

भोंपड़ी

रावकी अट्टालिकाके पास ही खडी थी रककी भोंपडी । अट्टालिका आकाशसे इतरा-इठलाकर बाते करती, उसे अपनी विशालताका गर्व, तो उच्चताका दर्प ।

भोंपडी पृथ्वीकी गोटमे सिमटी-दबी-सी, अपना अस्तित्व बचाये, जीवनके दिन बिताती, उमे अपनी लघुताका बोध, तो अशक्तिका भान !

अट्टालिका कभी भोंपडीकी ओर देखती, तो उसकी मुद्रामे झलकता लघुताका परिहास और भोंपडी कभी अट्टालिकाकी आर सिर उठाती, तो उस पर स्वय ही छा जाता, हीनताका आभास ।

उस दिन प्रभातमे ही अचानक प्रकाशसे उठा तूफान । पहले ही भोंपडमे भोंपडीके पाखे और छुपर धरती पर आ-गिरे ।

अट्टालिका ज्यों-की-त्यों खडी थी ।

उसने भोंपडीका यह रूप देखा, तो कुछ उभर-सी उठी ।

हँसी उसके ओठोपर क्या त्रिखरी, रोम-रोमसे फूट चली । भोंपडी पडी कराह रही थी । यह हँसी उसने सुनी, तो कसक उठी, पर उसका कण्ठ स्वरहीन ही रहा ।

सन्ध्याको रक बाहरसे आया तो आये कुछ और भी रक और तब हाथो-हाथ खड़े हुए पाखे ओर उठ टिका छुपर । अब भोंपडी फिर ज्योंकी त्यों खडी थी ।

* *

उस दिन प्रभातमे ही धरतीसे उठा अचानक भूकम्प । पहले ही धक्केमे अट्टालिकाकी दीवारें खिल गईं, दूसरेमे डाटें चटकी और तीसरेमे

छूते धरतीकी छाती पर इस तरह लिखता गई कि जैसे ईंट-रोडोके अतिरिक्त वे कभी और कुछ थी ही नहीं ।

राव आया, इधर-उधर घूमा । इजीनियर आये, इधर-उधर घूमे, पर अट्टालिका जो औन्वेमुँह गिरी-सो-गरी ।

वह अब मलवेका ढेर थी, मलवेका ढेर ही रही ।

भोपडी फिर ज्यो-की-त्यो खडी थी । उसने अट्टालिकाका यह रूप देखा, तो वह सिहर उठी, पर उसका कण्ठ स्वरहीन ही रहा ।



कविकी पत्नी

कवि कुसुमका अभी हालमें विवाह हुआ था। पत्नी गाँवकी थी और अपढ़, पर रूप उसपर बरस पड़ा था। कवि उसमें लीन था—उसकी ग्रामीणता और अपढ़ताकी ओर ध्यान देनेका समय अभी उसे न था। आज रूपकी लहरोंमें तैरकर उसने एक मदभरा गीत लिखा था और वही आज उसने नगरके दीपेत्सवमें पढ़ा था। निर्णायकोंने उसे सर्वश्रेष्ठ ठहराया और प्रतिस्पर्द्धाका विशाल कप उसे भेंट किया।

उत्साहमें भरा कवि घर आया और चमत्कार-सा वह कप पत्नीके नामने रख दिया। पत्नी खिल उठी। उसका अन्तर उसके प्रश्नमें सुखरित हो उठा—‘कहाँसे लाये हं। वह ? बड़ा सुन्दर है।’

कविका सुख दीप्त हो उठा—‘जीतकर लाया हूँ इसे।’

पत्नी शोक-सागरमें डूब गई। उसके मनकी व्याधा उसकी वाणीने फूट पड़ी—‘तब तो किसी दिन तुम मेरा जेवर भी डुबा दोगे !’

‘क्या ?’ कविने विस्मयसे पूछा।

‘और क्या ? आज जीतकर यह खेल लाये हो, कल मेरा जेवर दाव पर रखवोगे। आज जीत है तो कल हार है।’

उसकी भ्रुकुटियोंमें क्रोध और आँखोंमें आँसू भर आये।

‘मैं जुएँमें जीतकर यह नहीं लाया पगली।’

उत्सुक हो, वह पूछ बैठी—‘फिर ओर कहाँसे जीतकर लाये हो ?’

(कविताका अर्थ पत्नी समझ नहीं सकती)

‘कुश्तीमें जीतकर लाया हूँ’, कविने कहा।

‘ऐ ! कुश्तीमें ! !’ उसने पतिके सखे हाथ और पतले पैर देखे और पूछा—‘अच्छा, तुम कुश्ती भी लड़ते हो ?’

“हाँ खास तरहकी कुश्ती लडता हूँ।”

पत्नी फिर विप्रादकी मुद्रामे स्थिर हो गई।

कविने कहा—“क्यों अब क्या हुआ ?”

“हुआ क्या, तुम मुझे खोओगे किसी दिन।”

“क्यों ? कुश्तीमे तो जेवर नहीं जाते।”

“जेवर नहीं जाते तो क्या, हाथ-पैर तो टूटते हैं।

‘न मे जुआ खेलता हूँ, न कुश्ती लडता हूँ। यह मय तों मे तुममे
हँसीमे कह रहा था रानी।’

“फिर यह कहाँसे जीतकर लाये हा ?”

(कविताका अर्थ पत्नी समझ नहीं सकती)

“म गाने लिखता हूँ और लोगोको गाकर सुनाता हूँ। खुश होकर
वे मुझे इस तरहके इनाम देते हैं।”

“खैर गाने जोडनेमे तो कोई हर्ज नहीं। हमारे गाँवमे भी वस्ती
भीवर चौबोले जोडता ह। होलियोमे लोग उसे सिर पर उठाये फिरते
हैं। तुम भी चौबोले जोडते होगे ?”

“है !” एक मगी-नी ध्वनिमे कविने कहा और पत्नीकी ओर देखा।
पत्नीभी ओरोंमे गर्वकी प्रसन्नता फूट रही थी। पत्नीकी ओखोंमे ओखे
डौलकर उसने कहा—“अबकी होलियोमे तुम हमारे गाँवमे चलना।
गतनो चोपालम एक चौबोला तुम कहना, एक वस्ती कहेगा। सच कहती
है, बडा मजा रहेगा।”



सती

दामोदर और भूमो पति-पत्नी थे । नई-नई उमंगोंसे उभरा दिल लिये उन्होंने अभी-अभी घरकी दुनियामे प्रवेश किया था ।

अचानक दामोदरको एक दिन हैजा हो गया । अपनी अन्तिम घड़ियोमे उसने भूमोसे कहा—“यह दस बीघे जमीन है, सारी उम्र तुम्हे रोटियाँ देगी । मैं तुम्हे कोई सुख न दे सका । भगवान् करे, अगले जन्ममे भी तुम मुझे मिलो ।”

भूमोने पूरी दृढतासे दामोदरकी ओर देखकर कहा—“अगले जन्मकी इसमे क्या बात है । मैं तुम्हारे साथ जा चला रही हूँ ।”

दामोदर मर गया । भूमो सती हो गई । अपनी दस बीघे जमीन उसने ग्याऊ और मन्दिरके लिए दान कर दी ।

×

×

×

गाँववालोंने दोनोंकी अस्थियाँ चुन, एक सती-स्तूप बना दिया । उसके पास ही उग आया एक पीपलका छोटो-सा पेड़ ।

सतीने कहा—“दामोदर, तुम अपने इस नये रूपमे कितने सुन्दर लग रहे हो ?”

पीपलने अपनी कांपल बढ़ाकर सतीका स्तूप छू दिया । यह नये जीवनका प्रथम प्यार था ।

यो ही सौ साल बीत गये ।

×

×

×

एक दिन ओंधीमे पीपल गिर गया । सती अब भी ज्यों-की-त्यों खड़ी थी, पीपल उरला पड़ा था । लम्बे-लम्बे साँसोमे उसने कहा—“आज तुम

फिर डकली रह गईं भग्नों । हाय, कितने आरामसे रह रहे थे हम लोग !”

दो बड़े-बड़े आँसुओंमें सतीने कहा—“मैं अब क्या करूँ दामोदर, तब अपने हाथ-पैरोंपर अपना अधिकार था अब समयका है ।”

सतीकी कुछ ईंटे खिसककर नीचे आ गिरी । यह दोनोंकी यात्राके अन्तर्का माप था ?



पहचान

“म अपना काम ठीक-ठीक करूँगा और उसका पूरा-पूरा फल पाऊँगा ।”
यह एकने कहा ।

“मै अपना काम ठीक-ठीक करूँगा और निश्चय ही भगवान् उसका पूरा फल मुझे देंगे ।”

यह दूसरेने कहा ।

“मै अपना काम ठीक करूँगा । फलके वारेमे सोचना मेरा काम नहीं ।”
यह तीसरेने कहा ।

“मै काम-काज और फल दोनोंके भ्रमेलेसे नहीं पडता, जो होता है सब ठीक है, जो होगा सब ठीक है ।”

यह चौथेने कहा ।

आकाश सबकी मुन रहा था ।

उसने कहा—“पहला गृहस्थ है, दूसरा भक्त है, तीसरा जानी है, पर चौथा परमहंस है या अहदी यह मै नहीं कह सकता ।”



आकाशवाणी

बृद्धकी चाह थी कि वेदा तर्क न कर, उसके इंगित किये पथपर चले, पर वेदेका पथ अपने हृदयकी आकाक्षाओंकी ओर था। हर बातपर दानोमें मतभेद रहता। अपनी-अपनी रायमें दानों ही सही थे।

एक दिन अपनी जरा-विकम्पित गर्दनको प्रयत्नपूर्वक रोकते हुए बूढ़ेने कहा—“मूर्ख, मुझे उपदेश करता है। जुमा-जुमा आठ दिन कल ही तो तू पैदा हुआ था। तब में तुझे अपनी गोदमें न लेता, तो मामके एक लोयडेकी तरह गीध तुझसे अपना त्योहार मना लेते।”

प्राचीनताके प्रति भीतर उमड़ी अवज्ञाकी बाढको प्रयत्न पूर्वक रोकते हुए युवाने कहा—“मे नहीं चाहता कि तुम्हारी भिमी हुई अकठके भरोसे-पर चले। मुझसे उमंग है, साहस है, मैं अपना पथ स्वयं निर्माग करूँगा।

आकाश दानोकी बातें सुन रहा था। उसने अट-चेष्टियाँ करती अपनी नागिकाओसे कहा—“एकके पान अनुभव है और दूसरेके पान उत्साह पर दोनों ही भटक गये हैं। बूढ़ेकी आँखोंने ‘कल की कथा है पर आज - की शक्तिका अनुभव उसे नहीं हो पाता और युवा देगता है, केवल ‘आज - की ऊँची अट्टालिका, पर उसकी नींव रखनेसे कठने जो श्रम किया था, उनाउ उसकी नजर नहीं जाती।”

बूढ़ा और युवक एक दूसरेके घर गहे थे। आकाशकी बातें क्या उन्होंने सुनी ?

कलाकारका स्वप्न

[१]

कलाकारके मनमे एक स्वप्न था कि वह एक आदर्श मूर्तिका निर्माण करे। अपनी इसी धुनमे वह रात-दिन लगा रहता और एकके बाद दूसरा प्रयास करता रहता। इन प्रयासोमे उसकी कलाकी प्रगति प्रत्यक्ष थी, पर उसकी प्रयास उससे न बुझी। उसके मनमे एक स्वप्न था कि वह एक आदर्श मूर्तिका निर्माण करे। उसका आदर्श इन प्रयासोसे अभी बहुत दूर था। उसने अपने ही हाथो उन प्रयासोको तोड़, मिट्टीमे मिट्टी मिला दिया।

एक दिन यो ही दर्पणमे उसने अपना मुँह देखा, तो उसकी दाढीके कुछ बाल सफेद हो चले थे। वह चौक पडा। उसने सोचा—अं, प्रयासोमे ही यह योवन वीत चला और मेरे आदर्शकी अभी भीनी भौकी भी नही सजी।

कुछ क्षण वह स्तब्धतामे डूबा रहा और तब भडभडाकर वह उठा। भीतर ही भीतर अँकुराया कोई राग गुनगुनाते हुए उसने अपने कमरेमे जल्दी-जल्दी और धीरे-धीरे कई चक्कर काटे। उसके पैरोमे नृत्यका उल्लास था, मस्तिष्कमे सागरकी लहरे। सहसा वह ठहर गया और कुछ सोचता रहा। उसकी देह तन गई और वच्चोकी तरह उसने ढानो चुटकियाँ एक साथ बजाईं। एक नई मूर्तिका निर्माण आरम्भ हुआ।

प्रभात और मन्ध्या, दिन और रात, मास और वर्ष, आये ओर चले गये, पर कलाकारको कलेण्डर देखनेका जैसे अवकाश ही न था। वह जीवित था, पर इस ससारमे न था।

पूरे पाँच वर्ष बाद एक दिन वह उठा। एक मूर्ति उसके सामने थी।

कलाकारका स्वप्न

उसने धूर-धूरकर उसे देखा, परखा। उसमें कहीं कोई दर्पण नहीं था। उसने उसपर दोषोंके आरोपका प्रयत्न किया, पर उसे सफलता न मिली। अपनी इस असफलतापर वह फूल उठा।

अब उसके जीवनका आदर्श उसके सामने था। वह उल्लासकी लहरोंमें तैर चला, पर सशयका एक कौटा अभी उसके मनमें चुभ रहा था—
‘जाने विश्वके पारखी मेरी इस जीवन-साधनाका क्या मूल्य आँकेगे?’

भिभक्तने-भिभक्तने उसने कुछ समझदार मित्रोंको अपनी कलाकृति दिखाई। वे सन्तुष्ट हुए और निर्णय हो गया कि कल इसे विश्वकी कला-प्रदर्शनीमें रक्खा जाय।

कलाकारने सोचा, कल मेरे जीवनका सबसे महान् दिन होगा। रातमें भी उसे कलाप्रदर्शनीके ही स्वप्न देखते रहे।

[२]

प्रभातकी किरणें फूटीं, कलाकार जागा और उडा-उडा अपने कला-कुटीरमें गया। उसने वहाँ जो देखा, वह अविश्वसनीय था। उसने आँखें मली, बार-बार देखा, पर दृश्यमें अन्तर न आया।

किसीने रातमें उस मूर्तिके टुकड़े कर दिये थे। धरतीपर मिट्टीके नहीं, कलाकारके कलेजेके ही टुकड़े बिखरे पड़े थे। घटनाको हुए युग बीत गया, पर वे टुकड़े फिर एकत्रित न हुए। कलाकुटीरमें आज भी वे ज्यों के त्यों बिखरे पड़े हैं और कलाकार वही बेटा उन्हें प्रायः देखा करता है।

पडोसी उसे भक्की कहते हैं और इच्चे पागल। कभी-कभी कोई पुराना साथी आता है, तो समवेदनासे कह उठता है—“कलाकार, फिर एक बार प्रयत्न करो और नई मूर्ति बनाओ।”

कलाकार उस साथीकी ओर बस सूनी आँखों देखा करता है, बोलता कुछ नहीं।

शैतान लडके जो अक्सर उसे भरोखोसे भाँका करते हैं, कहते हैं कि साथीके जानेपर कलाकार आप ही आप बड़बड़ाया करता है—“नई मूर्ति ! हूँ और नई मूर्ति बनाओ ।”

कभी-कभी जोरसे जैसे वह अपने साथीसे कह रहा हो, पुकार उठता है—“है तो यह मूर्ति फिर और नई मूर्ति क्यों बनाऊँ ?”

और वस फिर धरती पर पड़े उन टुकड़ोकी ओर देखने लगता है ।
ये टुकड़े ही अब शायद उसका स्वप्न हैं ।

सौदा

अपना सर्वस्व पूजाकी थालीमें सजाये-सजाये वह अपने आराध्यके निकट आया ।

“मेरे देव, मेरा समर्पण स्वीकारकर मुझे कृतार्थ करो ।” प्रेमातुर हो, उसने पुकारा और चरणोंमें झुक गया ।

क्षणोंके जाते घड़ियों वन गईं, पर उसके कानोंमें कुछ न पडा । न उसके मस्तकको किसीका स्पर्श ही मिला ।

उसने जिन्नासासे सिर उठाया और भौंचक हो देखा—उनसे एक सौदा-गर लेन-देनकी बातें कर रहा था और वे उसमें डूबे हुए थे ।

एक धमाकेके साथ उसका हृदय टुकड़े-टुकड़े हो गया ।

धीरे से वह उठा और धीमसे वह चला ।

किसीने कहा—“अरे, अपनी थाली तो उठा ले ।”

वह बुदबुदाया—“तब मेरा समर्पण भी तो एक सौदा ही रह जायगा ।”



टहनियाँ

हरे-भरे कोमल पत्तो और सुन्दर सुमनोके गुच्छोंसे लदी टहनियोने तनेसे कहा—“हम कितनी सुन्दर है ?”

प्रश्नकी प्रतिक्रियाको भीतर ही पचाकर, सयत स्वरमें तनेने कहा—
“हाँ, वेटी, तुम बहुत सुन्दर हो ।”

सौन्दर्यका दर्प इससे तृप्त न हो पाया । वह अपनी महत्ताका स्वीकार तो चाहता ही है । दूसरेकी हीनता-स्वीकृति भी वह आवश्यक मानता है ।

“और तुम कितने कुरूप हो जी । काला भूत-सा रंग और खुरदरी खाल । छिः !”

प्रतिक्रिया कण्ठतक भर आई । फिर भी अपने को यथासम्भव मसोसकर तनेने कहा— “हाँ वेटी, मुझमे सौन्दर्य नहीं है, पर जिस सौन्दर्यपर तुम इतरा रही हो, उसके आधार-रसका भण्डार भगवान्ने मुझे ही दिया है । मै उसका जूठन तुम्हे न दूँ, तो तुम्हारा यह सौन्दर्य कुछ ही पलोमे बिखर जाये ।”

हवाके भोकोमे लिपटकर टहनियाँ आकाशकी ओर देखने लगी । फूलोकी कुछ पंखडियोँ भरकर तनेके पास आ गिरी ।

क्या टहनियाँ रो रही थी ?



संसारकी साक्षी

टीमकने महीनो मर-मरकर अपने लिए एक घर बनाया—वाशिग-टनके विख्यात होटलकी ऊँची अट्टालिका-सी, जाने कितनी मजिलोंकी वाम्बी ओर उसमें अपने नित बढ़ते परिवारके साथ रहने लगा—सुखसे, सुविधासे । उसमें सभीके लिए पृथक्-पृथक् स्थान था । विश्वके कलाकारोंकी अभिरुचिसे अछूती यह वाम्बी एक पूरा संसार था—ग्यार और सुखकी कोमल भावनाओंसे भरपूर ।

सॉप वेघर था । वर्षामे वह भीगता, धूपमें जलता और धूलमें परेशान होता, एक दिन धीरेसे आकर वह वाम्बीसे बैठ गया । टीमकने अतिथि समझकर उसका स्वागत किया ।

सॉपने फुफ्फुकारकर कहा—“जुद्ध टीमक ! मुझे तुम्हारी कृपाकी आवश्यकता नहीं है । मैं अपने इस घरमें सुखसे रहना चाहता हूँ । तुम अब अपना रास्ता देखो !”

“तुम्हारा यह घर कहाँ है भाई, यह तो मेरा है । इसे बनाकर अभी तो मेरी थकान भी नहीं उतरी । मैं इसे छोड़कर और कहाँ चला जाऊँ ?”

सॉपने अपनी दोनों जिह्वाएँ लपलपाईं और टीमकके कुछ सुकुमार शिशुओंको अपने पेटमें रख लिया ।

“तुम जाओ जहन्नुममें । और न जाओ तो यही रहो । मैं बहुत दिन तक अपने भोजनकी चिन्तासे निश्चिन्त रहूँगा । मुझे तुम्हारे यहाँ रहनेमें भी कोई आपत्ति नहीं है मेरे दोस्त ।’

दो-तीन और शिशुओंको सटककर सॉपने कहा—“ओह, बड़े ही स्वादिष्ट है ये वताशे तो !”

×

×

×

बाम्ब्रीके बाहर एक बुढिया अपने बच्चेसे कह रही थी—“जोड़ हाथ;
नागदेवताकी बाम्ब्री है यह !”

शैतानियतसे मुसकराकर सॉपने दीमककी ओर देखा । दीमक दुःख
और क्षोभसे अबमरा हो, बुढियाकी ओर देख रहा था ।

असफलता

सुधाकर मूर्तिकार था ।

पच्चीस वर्षोतक वह पहाड़ों, नदियों, खण्डहरों और जाने कहीं-कहीं अपनी कला-साधनाके लिए भटकता फिरा । मन्त्र तो यह है कि ऐसा कोई कष्ट न था जो उसने नहीं भोगा, पर न कभी वह थका, न घबराया और यों एक दिन उसकी कला सिद्धिके द्वार आ लगी ।

उसने एक पत्थर छाँटा और एक दिन उसपर पहली टोंकी लगाई । इसके बाद तो उसे याद ही न रहा कि कितने प्रभात आये, कितनी राते बीती । वह लगा रहा—लीन रहा और जिस दिन उसने अपने हाथसे अपनी छेनी-हथौड़ी रखी, उसके सामने एक मूर्ति थी ।

उसके बाल सफेद हो गये थे, कमर झुक गई थी, आँखें चूंधिया गई थी । इस ठुक-ठुकमे जीवनके पच्चीस वर्ष और बीत गये थे ।

राजा एक दिन उधरसे निकला और मूर्तिका मोल पूछने लगा । वह इसे अपने उपवनके फौवारेपर रखना चाहता था ।

“तुम्हे वेश्याओमे रहते-रहते हर चीजका मोल पूछनेकी आदत हो गई है राजन् ।”

सुधाकरने वृणासे भरकर अपना मुँह फेर लिया ।

राजा चला गया ।

एक दिन नगरवासी एकत्र हो, उसके द्वार आये । वे सब सम्मिलित प्रयत्नसे उस मूर्तिके लिए मन्दिर बनानेको उत्सुक थे ।

सुधाकरने कहा—“हाँ हाँ, ले लो, यह तुम्हारी ही तो है । बनाओ मन्दिर, मैं भी जो बन पड़ेगा, उसमे मजूरी करूँगा ।”

“और इसका मूल्य भैया ?” डरते-डरते उन्होंने पूछा ।

“मेरी मूर्तिकी पूजा हो, यही मेरी पचास वषोकी साधनाका मूल्य है, नागरिकों !” उसने कहा ।

मन्दिर हाथो-हाथ उठता गया और उसमें एक दिन उस मूर्तिकी प्रतिष्ठा की गई । सुधाकरका जीवन उस दिन धन्य हो गया । उसे उस दिन ऐसा लग रहा था कि मन्दिरमें मूर्तिकी नहीं, उसकी प्रतिष्ठा हो गई है ।

सुधाकर तीर्थ-यात्राको चला गया ।

देश-प्रदेश विचरता वह एक वर्ष बाद लौटा, तो दौडा-दौडा मन्दिरमें गया । मूर्ति अपने स्थानपर विराजमान थी । धूप जल रही थी, प्रदीप प्रज्वलित थे, पूजा हो रही थी । भक्त प्रणत-वन्दनामें लीन थे । मूर्तिपर एक अद्भुत तेज छाया हुआ था ।

सुधाकर मूर्तिकी ओर एक टक देखता रह गया । पता नहीं वह किस सीनातक चेतनामें था ।

मूर्तिने कड़वी आँखासे सुधाकरकी ओर देखा और तभी उसके कानोंमें गूँज उठा यह तीखा प्रश्न—“क्या देख रहा है रे तू ?”

सुधाकर भूला-भूला, लडमे डूबा-डूबा मूर्तिके पास आ रहा ।

तभी गरजकर मूर्तिने कहा—“पापी ! न फूल, न अक्षत, न आरती, न पूजा, पत्थर-सा खडा क्या देख रहा है ?”

सुधाकर एक ढम स्तब्ध, काटो तो खून नहीं ।

फिर भी अपनेको पूरी शक्तिसे सम्भालकर एक बार उसने मूर्तिकी ओर देखा, पर तभी पड़ी उसके कानोंमें यह ललकार—“प्रणाम कर मूर्ख !”

सुधाकरने मुश्किलसे अपनेको समेटकर कहा—“जानती हो, तुम कौन हो ?”

मूर्तिने व्यगसे हँसकर कहा—“मूर्ख, इतना भी नहीं जानता, मैं भगवान् हूँ !”

ठहरना अब असम्भव था । सुधाकर लौट पडा । सीढियोंपर उतरते-उतरते उसने कहा—“हाँ, तू भगवान् है, पर ऐसा भगवान्, जो अपने निर्माताको भूल गया !”

और तब उसने एक लम्बी साँस ली । इस साँसमे उसने स्वयं ही सुना—“ओह, मैं तुम्हे पत्थरसे भगवान् तो बना पाया, पर हृदय न दे सका !”



मध्यस्थ

पुरुषने कहा—“मै शक्तिका अक्षय भण्डार हूँ ।”

नारीने कहा—“मै सेवाकी अमल स्रोतस्विनी हूँ ।”

पुरुषका अभिमान उमड आया । उसने कहा—“शक्तिका आश्रय ग्रहण किये बिना सेवाका अस्तित्व असम्भव है ।”

नारीने नम्रतासे कहा—“यह ठीक है, पर यह भी तो ठीक है कि सेवाका सम्बल सम्भाले बिना शक्ति पैशाचिकताकी छाया है ।”

वृक्षसे झरकर एक फूल दोनोंके मध्यमे आ गिरा । उसने कहा—
“मैने तुम्हारी बातें सुनी है और मै अपने जीवनके सन्देशसे तुम दोनोंमे उठे विवादको शान्त कर सकता हूँ ।”

“क्या है वह सन्देश ?” दोनों पूछ उठे ।

“शक्तिके सौन्दर्य एव सेवाकी सुरभिका सगम ही जीवनकी पूर्णता है ।”

नर और नारी दोनों एक दूसरेके निकट हो आये ।



और तू !

नाम तो उसके कई हैं, पर मैं उसे लाडले आदम कहता हूँ ।

आजकल उसकी दिनचर्या इस प्रकार है—

मुत्रहसे सोनेतक वह गगाकी वहती धारमे खूँटे गाडता है । खूँटा खवता है और मूँगरी उठाता है कि उसे ठोके, पर खूँटा है कि वह चलता है ।

कभी-कभी वह त्राये हाथसे खूँटा पकडे रहता है कि दायेमे उसे ठोके । टोकता है कि खूँटा नीचे उतर जाता है ओर वह खिल पडता है कि चलो एक तो टुका—अब वह आगे बढे, पर तभी देखता है कि सामने ही कुल्ल दूरपर यह खूँटा उच्चक आया है और बहा जा ग्हा है ।

यो ही दिन ढल जाता है, रात आ पडती है, आदम सो जाता है । आकाश मुसकराता है, प्रभात फूटता है और आदम अपने खूँटे और मूँगरी लेकर अपनी जगह आ डटता है ।

उसकी चाह है कि इस प्रवाहपर खूँटे थमे और वह अपना तन्मू उनके सहारे तानकर आरामसे उसमे सोये । सोये कि सोया ही रहे ।

तटपर जाते जो भी उसे देखता हे कि हँस पडता है और हँस पडता है कि आकाश उससे पूछता है—“और तू ?”



तीन गुच्छियाँ

“बोल, क्या लेगी इन तीनों गुच्छियोंका ?”

“तीन गुच्छियोंके तीन आने बहूजी, और क्या लेंगी कोई धेली रुपया ।”

“दो आने ले, तो रख दे वहाँ तीनों गुच्छियाँ ।”

“आप तो राजा आदमी है बहूजी, एक आना आपके हाथका मैल है, तीन ही आने दे दो ।”

“ना, ना, मैं इन बातोंमें नहीं आया करती । तेरी सौ वार गरज हो, तो बेच, नहीं अपना रास्ता नाप ।”

भाभी अपना कसीदा निकालने लगी । यह उसके अन्तिम निर्णयकी घोषणा थी । चमारीने आकुल आँखोंसे आकाशकी ओर देखा । सन्ध्या सिरपर मण्डरा रही थी । एक लम्बी साँस छोड़कर तीनों गुच्छियाँ उसने एक ओर रख दी । ठन्नसे दो इकनियों उसके सामने फेंक दी गई । उन्हे उठाकर सुस्त-सी वह चल पड़ी ।

दुखी हाँकर रमेशने कहा—“तुमने इस गरीबका एक आना लूटकर बहुत बुरा किया भाभी ।”

इसमें लूट-खसोटकी क्या बात है । यह तो सौदा है भैया ।”

“जी हों, यह सौदा है” कुढ़कर रमेशने कहा—“उस बेचारीने तीन आनेके लिए तीन गुच्छियाँ बँधी । सन्ध्या न हो आती, तो वह तीन ही आने लेती । अब जाने बेचारीका कौन-सा काम रुका रह जायेगा ।”

“ये आसमानी तार न जाने तेरे पास कहाँसे आया करते हैं ।”

रमेशके कहनेसे काल् उसे बुल्ला लाया । एक आना उसे देकर रमेशने कहा—“सच-सच बताओ बहन, दो आने लेकर तुम सुस्त क्यों हो गई थी ?”

तीन गुच्छियाँ

करुणासे उसका गला रँध गया । खॉसकर उसने कहा—“बाबूजी, घरमें वीस दिनसे लडका बीमार पडा है और कई दिनसे ब्रताशे मॉग रहा है । चलते समय उसे वह आई थी कि वेटा, एक आनेका नमक और एककी मिरच तो लानी ही हैं । गुच्छियाँ तीन आनेमें त्रिक गई, तो तेरे लिए ब्रताशे जरूर लाऊँगी ।

अब मैं सोच रही थी कि घर जाते ही वह ब्रताशे मॉगेगा और दुःखी होगा । वैसे तो बाबूजी, रोज कहीं बच्चेको मिठाई खिन्नाई जाती है, पर बीमारी-सीमारीमें तो बच्चेका मन रखना ही पडता है !”

रमेशने पावभर ब्रताशे मॉगवाकर उसके पल्लेमें डाल दिये । आशीर्वाद देती वह इकन्री लोटा चली गई । मैंने भीगी आखासे देखा, उसका पैर अब जमीनपर नहीं पड रहा था—छातीसे ब्रताशे चिपटाये, जैसे वह उडी जा रही थी ।

अब भी वह कभी-कभी रमेशके घर आती है और उपलों, चनेकी गुच्छियो एव गन्नोके रूपमें अपने प्रेमका दान कर जाती है । भाभीकी अब वह एक सहेली-सी है ।



पेड़की पीड़ा

यात्री धूपमे दूर से चला आ रहा था । गरमीमे झुलसा, प्याससे अध-मरा और लम्बी यात्रासे थका-माटा । जाने कैसे मनहूस रास्तेपर वह आज चढ चला कि न कही कोई कुआँ मिला, न छाया, न पडाव और न सहयात्री ही कि सकट सहल होता ।

यात्रीको लगा कि वह अत्र घडी दो घडीमे ही गिर जायेगा और आकाशसे मण्डराते चील-गिद्ध उसे जीतेजी ही नोच खायेगे ।

भय उसके मनके चारो ओर कुल्ल ऐसा छा गया कि चलते-चलते भी उसे लगा कि वह गिर गया है और गिद्ध उसे नोच रहे है ।

भयविह्वल हो, उसने ऊपरको मुँह उठाया, तो उसे सामने मोडपर ही एक हरा-भरा विशाल वट वृक्ष दिखाई दिया ।

उसमे नया जीवन आगया और उसके गिरते पैर, उच्चकर उसे वटवृक्षकी छाया तक ले आये ।

वटवृक्षके नीचे घनी छाया ही न थी, शीतल जलका स्रोत भी था । पानी पीकर प्राणोमे प्राण आये और पैर पसारकर उसने एक झपकी ली, तो पैरोने बल पकडा । सूर्य ढलावपर आया, धूप हल्की पडी, वह उठकर चलनेको खडा हुआ ।

पेड़को थपथपाकर उसने कहा—“तुम्हारी कृपाका ऋण मुझपर आजन्म रहेगा, सचमुच आज तुम्हारी गोद न मिलती तो, मैं जीवित न रहता ।”

पेड़ने कहा—“ठीक है, मैं भी तुम्हे पाकर जी उठा हूँ, धूप और थकानसे तुम्हारी जो गति हो रही थी, वही मेरी इस मुनसान इकलेपनसे । मुझे यह संसार अत्र तुम्हे पाकर बसा हुआ दीखने लगा है ।”

“तब तो तुम मुझे बहुत याद करोगे पीछे ?” यात्रीने कहा, तो सहमकर पेडने पूछा—“क्या तुम जा रहे हो कहीं और ?”

“हाँ, मैं तो यात्री हूँ और मेरी मजिल अभी दूर है।” मुनकर पेडके आँसू उमड़ आये और यात्रीको लिपटने हुए-से उसने कहा—“ना, ना, मैं भला तुम्हें कैसे जाने दे सकता हूँ।”

यात्री हँस पटा जोरसे और तब उसने कहा—“मेरे भोले भाई, जो कहीं मार्गमें रुक जाये, तो वह यात्री कैसा ? हाँ, वह हो सकता है कि तुम मेरे साथ चलो। मैं तुम्हें अपने घर अपने बड़े भाईकी तरह रक्खूँगा और तुम्हें जरा भी कष्ट न होगा वहाँ।”

“मैं कैसे जा सकता हूँ कहीं, तुम देखते नहीं कि मैं पेड हूँ।”

“और मैं कैसे टट्टर सकता हूँ कहीं तुम देखते नहीं कि मैं एक यात्री हूँ।”

पेडने कोई उत्तर नहीं दिया, तो यात्रीने एक पंर आगे बढाया और अत्यन्त क्रामलताने पेडकी ओर देखा।

पेट क्रोधने कॉप रहा था।

बहुत ही कटवे होकर उसने कहा—“भूल गये तुम कुतबन, कि मैं तुम्हें अपनी छाया न देता, तो तुम कभीके मर गये होते।”

भीतर तक मीठे होकर यात्रीने कहा—“मैं उस कुपाको कैसे भूल सकता हूँ भाई। विश्वास रक्खो, मैं जहाँ भी रूँगा तुम्हारा वश गाऊँगा।”

कहीं दूरने आशाकी एक किरण-सी पाकर पेडने कहा—“मुझे बश की नशी, तुम्हारी जन्मत है, गालियों ही चाँद देते रहा, पर मेरे पान रहे।”

यात्रीने कहा—“तुम पेट हो ओर न चलना तुम्हारी विवशता है। मैं यात्री हूँ ओर न चाना मेरी विवशता है।”

ओर यात्री चट पड़ा, चन्ता ही गया।

पेड खडा सोचता रहा—“मैने उसे नाशसे बचाया, क्या यही सुभे उसका बदला मिला ? कैसी रूखी है यह दुनिया !”

यात्री चलते-चलते सोचता रहा—“मै पथके आश्रयोको यो पकडकर बैठा रहता, तो यहीतक कैसे आता भला !”

पेड अपनी जगह खडा ही रहा ।

यात्री अपनी राह चलता-गया ।

गनीमत हुई

राधारमण हिन्दीके यशस्वी लेखक है। पत्रोमे उनके लेख सम्मान पाते हैं और सम्मेलनोमे उनकी रचनाओपर चर्चा चलती है। रात उनके घर चोरी हो गई। न जाने चोर कत्र बुसा और उनका एक ट्रक उठा ले गया—शायद जाग हो गई और उसे बोचमे ही भागना पडा।

राधारमण बहुत परेशान है। बार-बार उसके मुँहसे निकल पडत है—“हाय, मेरी तो सारी उमरकी कमाई चली गई।” वह पागल हुआ जा रहा है। बात हवा पर चढी, पडौसमे पैल गई—पचासो आदमी आ जुटे—एक भीड लग गई।

“अत्र हुआ सो हुआ। भगवान् और देगा। दुखी मत हो, सन्तोप कर वेटा।” बडेने सान्त्वनाके शब्द कहे।

कई तरुण कण्ठ एक साथ खुल पडे—“राधे! आखिर चला क्या गया?”


“मेरेवाला ट्रक चला गया और देखो, उसके पास ही विशोरीके जेवरका ट्रक बच गया।”

“क्या था तुम्हारे ट्रकमे?” उत्सुकता उमड पडी।

“पुराने मासिक पत्रोकी कतरने और मेरे तीन ग्रन्थोकी पाण्डुलिपियो थी। हाय, अत्र क्या होगा भगवान्।”

बूढोकी आकुलता शान्त हो गई। उन सबकी ओरसे ही जैसे, रमाशकरने कहा—खैर, गनीमत हुई वेटा, कि जेवर बच गया। कागजोका क्या, फिर लिख लेना। तू तो रात-दिन लिखता ही रहता है।”

आकाशके तारे : धरतीके फूल


बिहारी दादाने पूर्ण सन्तोषकी मुद्रामे लौटते हुए कहा—“ले बोल, हम तो बद्रा ही गये थे कि जाने क्या दौलत लुट गई !”

राधेने इधर ध्यान नहीं दिया । उसके कलेजेमें कौंय-सा चुभ रहा था—“खैर गनीमत हुई !” और वह सोच रहा था कि उसके ट्रंककी जगह किशोरी का जेवर चला जाता, तो वह भी यही कह सकता था !

प्रश्नोत्तर

आज टफ़्तरमे बड़े साहब आये, तो जैसे ज्वालामुखी फट पडी । वात कुछ न थी, किसीका कोई टोप भी न था, फिर भी वे बरस पडे ।

एक 'एन्ट्री' को देखकर चन्द्रभानसे बोले—“यह डाकखानेकी रकम फुटकर खर्चखातेमे क्या चढा रखी है ?” और रजिस्टर उसके ऊपर दे मारा । उसने अपनेको सम्भाला ओर रजिस्टर साहबके सामने रखते हुए कहा—“इसकी 'डिटेल' देख लीजिये । यह रकम असलमे. ..”

वात बीचसे ही यी कि साहब चिल्ला पडे—“रास्केल ! जवान चलाता है । म्अर, हमको हिसाब देवना सिखायेगा ।”

चन्द्रभान कहता है—मनमे आया, साहबकी नेकटाई पकड लें और दो ठोकरे जमाऊँ, पर नौकरी, श्रीमतीजी और बच्चे । खूनकी घूँट पीकर रह गया । साथके चार दूसरे वावुओंकी भी यही दशा हुई ।

पाँच बजे शामको जब टफ़्तरसे चले, तो सब खामोश थे, जैसे अपमानकी उस घूँटको पचानेका प्रयत्न कर रहे हो । बडे वावू अनुभतिकी तीव्रतापर विवश सन्तोष और निर्लज्जताके ताने-बानेसे जुना पर्दा डालते हुए बोले—“क्या करे भाई ! इस कम्बख्त नौकरीके लिए सब कुछ सहना पडता है ।” जरा रुककर, जैसे अपना मन समझा रहे हो, बोले—“बडा साहब, जवानका बडा ही कडवा है, पर एक बात है—'इन्कीमेण्ट'के मामलेमे बहुत ही फराखदिल है ।”

यी स्टॉल आ गया और सब चाय पीने लगे, पर चन्द्रभानके गले वह न उतरी और वह डधर-उधर देखने लगा । सामनेके गोल चक्कर पर कुछ मजदूर अपना भावा लिये बैठे थे । सर्दी बहुत थी, वे सेक रहे थे पत्ते जलाये ।

अपमानकी पीडामे उभरा एक प्रश्न चन्द्रभानके सामने आ गया—
 “मै दफ्तरमें बावू हूँ और ये मजदूर । मेरा दफ्तर मुझे कोट-पतलून देता है, पर मै इन्हें पहनकर जितना कॉप रहा हूँ, उतने ही ये अपनी फटी चादरे लपेटे कॉप रहे हैं । इस नौकरीसे समाजमे इन मजदूरोंकी अपेक्षा हमारी अधिक प्रतिष्ठा है, पर दफ्तरमे तो रोज जूते ही खाने पडते हैं । फिर इस नौकरीमे ही क्या विशेषता है ?”

इसी समय उसके पाससे निकलकर एक नया मजदूर उन मजदूरोंमे जा मिला ।

“आज कहीं रास्ता भूल आया भाई ?” एक मजदूरने उससे पूछा ।
 “आज ठेकेदारका जनाजा निकाल आया । ब्रदमाश माकी गाली देता था । मैने भी आज रोडियोपर डालकर ऐसा रगड़ा कि बेटा तीन दिन हल्दी पियेगा ।” अभिमानसे उसका चेहरा खिल रहा था ।

“अरे भाई, अच्छी नौकरी थी । यो ही भगडा मोल लिया” पहले मजदूरने समझाया ।

“अरे भाई । दबे क्यों, जब अपनी मेहनतका खाते हैं । फिर भाई, रिजकका ठेका तो रहीमने लिया है । नौकरी नहीं, ता अपना भावा तो है ।” स्वावलम्बके भावसे उसका चेहरा भी खिल गया ।

चन्द्रभानने मन ही मन अपने प्रश्नका स्वय उत्तर दिया—“बस, दफ्तरकी नौकरीमे यही विशेषता है कि इसे छोडकर आदमी फिर भावा नही उठा सकता !”



लाल बिजार

लाल बिजार गर्गाया जवान था। अपने इलाकेमें वह जिधर निकल जाता, आतककी आँधी आ जाती। अपने खेतमें उसे भगा देनेकी हिम्मत गाँवके किसी लठैतमें न थी। सामनेसे उसे आता देखकर, बड़े-बड़े लठैत कन्नी काट जाते थे।

वैलगाड़ी ससारेमें उसकी सबसे बड़ी शत्रु थी। पहियोंकी घरघराहट, भूगकी घोर और घण्टियोंकी मीठी टुन-टुन सुनते ही उसका खून खौल उठता और वह जैसे आपेसे निकल चलता।

उस दिन वह उमगसे टुम उभारे, खडा खेतमें चर रहा था कि ठाकुरकी गाड़ी उधर आ निकली। गर्दनको गर्वसे उभारकर उसने देखा और दो ही छल्लोंगोंमें वह गाड़ीके सामने आ गया।

घृणाभरी आँखोंसे वैलकी आर देखकर उसने कहा—“तुम मेरी महान् जातिके कलक हो, गुलाम। तुम्हें अपने बलिष्ठ कन्धोंपर दूसरोका जुआ रखते शर्म नहीं आती।”

और एक ही भटकेमें उसने गाड़ी उलट दी।

×

×

×

देहातसे मस्तीमें भूमता, पथ भूला-सा, वह एक दिन राजवानीमें घुस आया आर मूनिस्सिपैलिटीमें पकडा गया। लाठियोंकी निरन्तर मार और भूखकी ज्वालामें उसकी सारी ऐंठ भुलस गई और नाथ वीन्वकर, वह कूड़ा ढोनेकी गाड़ीमें जोड़ दिया गया।

लाठ् तडफा, विदका और मचमचाया, पर धीरे-धीरे उसे गाड़ीका जुआ, नाथके भटके ओर हण्टर सभीकी सहतड पड गई।

उस दिन वह वारह पैरोका बोभा अपने चार बलिष्ठ पैरोके बल

खीचे, खत्तेकी ओर जा रहा था कि ठाकुरकी वही गाडी उधर आ निकली । लालने गाडी और त्रैल दोनोको देखा और अभिमानकी तीक्ष्णता स्वरमे साधे, नयने फुलाये, उसने कहा—“ठाकुरकी यह छिपटिया-सी गाडी कन्धोपर चिपकाये, क्या इतरा रहे हो ? मेरा बोझ तुम दोनोपर भी लद् जाय, तो बच्चू, भेजा निकल पडे ।”

त्रैलोकी आँखोमे उपहास फूट पडा—“जीवनका असली तत्त्व तुमने शायद अब समझा है लाद् मियो ।”



योजना

एक है धनपति, एक है निर्धन, दोनों पड़ौसी। धनपतिकी दो कन्याएँ—बड़ी शारदा, छोटी सुधा। निर्धनकी एक कन्या—ईश्वरी। सुधा और ईश्वरी सहेली—जैसे जीवनमें सदा ही उन्हे एक होकर रहना हो !

धनपति और निर्धन, दोनों पड़ौसी, सार्वजनिक कार्यकर्ता और धनपतिकी पत्नी भी महत्त्वाकांक्षी। उस दिन वे बोली—“सोचती हूँ अगले नववर्ष पर पाँच हजार रुपये दे, अपने विद्यापीठका आरम्भ बस कर ही दूँ।”

तीनों लड़कियोंने उनकी बात सुनी। शारदाने वर्तमानके दर्पणमें भविष्यका एक स्वप्न-सा देखते हुए कहा—“अभी तो नहीं, पर एक विद्यापीठ मैं भी आरम्भ करूँगी और उसे पच्चीस हजार रुपये दान दूँगी।”

सुधा और ईश्वरी चुप रही, पर दूसरे दिन उन्होंने कहा—“हम भी एक विद्यापीठ खोलेंगी।”

“अच्छी बात है, पर कैसे खुलेगा आपका विद्यापीठ ?” ईश्वरीके पिताने लाडसे पूछा।

जल्दीसे सुधा बोली—“हम दोनों नदीके तटपर किसी गाँवके पास एक पेड़के नीचे जा बैठेंगी। मैं तो एक पेटिंग बनाऊँगी और ईश्वरी एक छ्वापर शुरू करेगी। पेटिंग जब बन जायेगी तो हम दोनों गाँवमें जाकर वह पेटिंग बिना कुछ लिये ही किसी दूकानपर सजा देंगी। इसी तरह तीन-चार पेटिंग बनाकर हम जगह-जगह गाँवमें लगा देंगी। इससे गाँवके तमाम बच्चे हमें जान जायेंगे और हमारे पास आने लगेंगे। हम दोनों उन्हे पढ़ाने लगेंगी और छोटे-छोटे पेटिंग बनाकर भी देंगी।

बस बच्चोंके मा-बाप कहेंगे—“कैसी अच्छी है ये लड़कियाँ।” वे

हमारा छाप पर जल्दी-जल्दी बनवा देंगे और इस तरह हमारा विद्यापीठ खुल जायेगा ।”

सुधा चुप हो गई । छोटी-सी ईश्वरीने कहा—“क्यों पिताजी, है न ठीक बात ? आप भी हमारे विद्यापीठमें आया कीजियेगा !”

ईश्वरीके पिताने दोनोंको खींचकर अपनी गोदमें ले लिया । उनकी आँखें बन्द हो गईं और उन्होंने दानो बच्चियोंको चूम लिया ।

सुधाके पिता भी वही बैठे थे । उनसे वे बोले—“क्या हमारे राष्ट्रके नव-निर्माणकी सबसे बड़ी योजना यही नहीं है ?”

वे भी भावविभोर हो दोनों बच्चियोंको देख रहे थे ।



पुरस्कार और दान

सेठ मगनीरामकी पत्नीका आपरेशन सिविल अस्पतालमे क्या हुआ, वहाँ एक मेला जुड गया । प्राइवेट वार्डके दो कमरे तो उन्होने लिये ही थे, उनके सामने एक शानदार शामियाना भी ताना गया । यह शामियाना अपने नीचे विल्ली कोच-कुरसियोंके कारण नाचघर-सा हो गया । असलमे यह कुशलक्षेम पूछनेको आनेवालेके बैठने-उठनेकी व्यवस्था थी । मोटरोकी तो अस्पतालमे नुमायश ही लग गई । सबसे पुराने कम्पाउण्डरका कहना है कि अस्पतालमे ऐसी चहल-पहल तो तब भी न हुई थी, जब अँगरेज गवर्नरने इसका उद्घाटन किया था ।

बड़े डाक्टर दिनमे दो बार सेठानीजीके पास आते थे । दो-तीन बार तो उनकी श्रीमतीजी भी समाचार पूछने आई । दूसरे डाक्टर तो समझिये कि उन्हे लिपटे ही रहते थे । कम्पाउण्डरोका तो यह हाल था कि जैसे वे सेठजीके निजी नौकर ही हों ।

सबकी साधना सफल हुई और सेठानीजी उठ बैठे । सेठजी तो आज आपेमे ही न थे । उनका हृदय निकलकर फिर अपने स्थानपर लौट आया था । वे धनपति थे । कमाना जानते थे, तो खर्च करना भी ।

उन्होने बड़े डाक्टरको दो सौ पचास रुपयेका फ्रासका बना चाँदीका एक फूलदान भेंट किया और दोनो डाक्टरोको सौ-सौ रुपयेकी घडियाँ ।

पाँचो कम्पाउण्डरोको उन्होने दस-दस रुपये दिये और भगी-भिश्तीको दो-दो रुपये ।

पुरस्कारके साथ ही सेठजीने दान भी किया । कोई सौ भिखारियोंको तेलका एक-एक पराँवठा दिया । और अस्पतालके आपरेशन-रूमको

एक घड़ी, जिसके डायलपर सेठजीका नाम सुन्दर अक्षरोंमें लिखा गया था ।

शामियाना उखाडनेवाले मजदूरोंने जब कुछ मॉगा, तो बड़े मुनीमजीने उन्हे डाट दिया कि यह काम शामियानेवाले दूकानदारका है, कुछ हमारा नहीं ।

और सेठजी अपने घर चले आये ।



कम्पा और चम्पा

कम्पाके पडौसमे एक पेड जाने कत्र उगा और पनपकर बडा हो गया, पर जत्र ढलते पहर उसकी छाया कम्पाके द्वार पडने लगी, तो उसने जाना कि यहाँ एक पेड है और उसके साथ उसका भी कुछ सम्बन्ध है ।

पेड क्या, वह सुगन्धका स्रोत था । उसके पत्तोंमे सुगन्ध थी, फूलोंमे सुगन्ध थी, छालमे सुगन्ध थी । पवन उसके पाससे निकलती, तो सुगन्धसे उसका आँचल भर जाता । सच यह है कि जीवनका एक सजीव स्तम्भ-सा खडा, वह सारे वातावरणको सरस किये रहता ।

अत्र उसे कम्पा पानीसे सींचती और वृक्ष-वक्रियोंसे बचाती । कभी-कभी अपनी छोटी-सी ग्वटिया, उसकी छायामे डाल वह सुख लेती । पाम-पडौसका जो भी उधरसे निकलता, उसमे भर-भर प्रशंसा करती, करती ही रहती । धीरे-धीरे सब उसे 'कम्पाका पेड' कहने लगे । कम्पा यह सुनती और फूली न समाती, घरका कामधन्दा छोडकर भी उसके नीचे बैठी रहती ।

×

×

×

एक दिन कहींसे आकर चम्पाने अपनी भोपडी उस पेडके नीचे डाल दी और रहने लगी । चम्पाकी भोपडीपर पेडकी पूरी छाया रहती और भोपडी हर समय सुगन्धसे भरी रहतो । चम्पा उसमे मुखसे रहती । ऐसा मुख उसे जीवनभर न मिला था ।

पडौसमे मतभेद पहले और मेल पीछे है । कम्पा और चम्पामे एक दिन अनवध हो गई । दोनोंका कहीं कुछ साम्ना-बाँध तो था नहीं कि बटवारा हो जाता—उनके युद्धका केन्द्र वह पेड हो गया । कम्पाने चाहा कि

चम्पाकी भ्रोपडी यहाँसे खिसके और चम्पाने यत्न किया कि कम्पाकी खटिया पलभरको भी यहाँ न पड़े ।

दोनो पेडको अपना कहती, एकमात्र अपना बनाना चाहती, पर दोनो ही क्रोधमे उसकी पत्तियाँ नाँचती, छाल खींचती ओर व्यग वरसाती—कम्पाको तो कभी-कभी इतना क्रोध उभर आता कि चूल्हेसे जलती बटलोई उतार, वह उसपर उँडेल देती और वह तडफकर रह जाता ।

पेड दोनोमे मेल-मिलाप करानेकी कोशिश करता, पर युद्ध उग्र होता जाता । वह समझता—मै सोनेकी अँगूठी तो नहीं हूँ कि जिसने पहन ली, पहन ली । मै तो विशाल वृक्ष हूँ, मेरी छायामे तुम्हारी दो ही नहीं, दो और भी भ्रोपडियाँ पड सकती है । सुरभि इतनी है कि तुम दोनो उसे समेट नहीं सकती—दूर-दूर रहनेवाला तक भी वह भरपूर पहुँचती है । फिर लडाईं क्यों ? मिलकर रहो, तो वह एक दूसरेकी शक्ति बढ़ाये ओर वह दोनोके कुछ काम आये, पर इस तरह तो न तुम दोनो सुखी हो, न मै ही ।

पेडकी वाते दोनो सुनती, उन्हे ठीक भी बताती, पर मान न पाती । जत्र-जत्र वह मेल-मिलापका प्रयत्न करता, एक नया विद्रोह फूट पडता । दोनोका उत्साह युद्धमे बढ़ता रहा, पेडकी जीवनमे दिलचस्पी कम होती गई । पहले जो दुःख था, बादमे वही रोग हो गया । पेडके पत्ते कुम्हलाने लगे, फूल मुरझाने लगे, सुगन्ध वासी पडने लगी और सूखा उसे दिन-दिन घेरने लगा, पर न इधर कम्पाका ही ध्यान था, न चम्पाका ।

युद्ध एक दिन पूरे वेगपर पहुँच गया और चम्पा अगनी भ्रोपडीमे आग लगा, कही दूर देशको चली गई । कम्पा अब सूखते पेडकी छितरी छायामे खटिया डाले बैठी रहती है । कभी-कभी वह मीठी वाते कर पेडको सरसता देनेका प्रयत्न करती है, पर भीतर इतना गुवार है कि वात मुड-

तुडकर पुराने युद्धपर चली जाती है और उसका अन्त कडवाहटमे ही होता है ।

कम्पा दुःखी है कि पेड नही खिलता, पेड दुःखी है कि कम्पा मुभाई है । सुना है चम्पा भी जहाँ है दुःखी है । न किसीको रस दे पाती है, न किसीसे रस ले पाती है । पेडकी ही बातें सोचती रहती है ।

यो एक मर रहा है और दो चुन रहे हैं, पर मैं प्रायः उस पेडको देखता हूँ, तो सोचता हूँ दो मूर्खताओंके बीच एक विशालता बलि हो रही है और तभी मेरे मनमे आता है—बलि क्या यह तो बध है ।

तृप्ति और अतृप्ति

[१]

रामा और श्यामा दोनों सगी बहने हैं। रामाकी उम्र है कोई ६२ वर्ष और श्यामाकी यही कोई ६०के लगभग।

रामा एक नायब तहसीलदारके साथ ब्याही गई थी और अब उसका पुत्र जिलाधीश है। उसके सिरपर उसके पति है और गोदमे पोते-पोतियों—सुख उसपर चारों ओरसे बरस रहा है।

बुढ़ापा है, शरीर ठीक नहीं रहता, तो नये दिन नया डाक्टर आया ही रहता है। सभी डाक्टरोंसे वह यही कहती है—“मुझे अब जीकर क्या करना है डाक्टर साहब, अब तो यही सबसे बड़ा सुख है कि शान्तिसे आँखें मुँद जाये।”

डाक्टर आग्रह और अनुरोध करके दवाकी शीशी दे जाते हैं, लिहाज कर वह ले लेती है, पर शायद ही कभी शीशियोंकी डाट खुलती हो।

पति नाराज होते हैं, बेग्य जिट करता है और बहू खुशामद, तो उत्तर मिलता है—“मुझे अब जीकर क्या करना है, अब तो सबसे बड़ा सुख यही है कि शान्तिसे आँखें मुँद जाये।”

जीवनका घट सुखके नोरसे परिपूर्ण है। बुढ़िया डरती है कहीं कोई वूँद धूलमें गिरती न देखनी पड़े।

[२]

श्यामा भी आजकल रामाके ही घर है। वह एक तहसीलदारसे ब्याही गई थी, पर छह साल बाद ही वह विधवा हो गई। सुखका देवता द्वार तक आया और लौट गया। दर्शन तो हुए, पर पूजाकी थाली सज न पाई।

बुढापा है, छोटे-मोटे झटके आते ही रहते हैं, फिर भी स्वास्थ्य बुरा नहीं है। रामाको देखने डाक्टर आता है, तो श्यामा भी खम्भोकी आड लेती, वहाँ तक आ पहुँचती है और त्राता-त्रातोमे अपनी नब्ज डाक्टरके हाथ यमा देती है।

उसकी मुख्य शिकायत होती है—“डाक्टर साहब, ऐसी दवा दो, जिससे गातमे रक्त बढे। जाने क्या धुन लग गया है कि गात गिरा-सा रहता है।”

डाक्टर जो दवा भेजने है, श्यामा उन्हे नियमसे खाती है और घी-दूबके वारेमे भी कभी असावधानी नहीं बरतती। बुढिया कहलाना उसे भला नहीं लगता ओर मृत्युके नामको भी वह अशुभ मानती है।

जीवनका खेत सूखा पडा है। बुढिया सोचती है कौन जाने कब आकाशकी कोई बदली एक फुँटार इधर छितरा दे !



सुराही और प्रतिमा

मनमोहन उस दिन बड़े चावसे एक सुराही खरीदकर लाया। उसमें उत्साह था कि वह अब ठण्डा पानी पियेगा और पास-पड़ोसके लोग भी उसकी सुराहीका ठण्डा पानी पी, अपनेमें कृतार्थ और उसके प्रति कृतज्ञ होंगे।

खुशी-खुशी उसने सुराहीमें पानी भरा और चावसे उसने एक बार उसे अपने हाथोंपर उठा लिया। पर उसका चाव तो पकेपत्ते-सा भर गया; जब उसने देखा—यह सुराही तो पेन्डेमें रिसती है।

वह सुस्त हो गया, पर तभी चुस्त होकर उठा कि चुटकीभर आटा गून्द लाया और उसे उसने पेन्डेपर सॉट दिया।

सुराही काम देती रही।



मनमोहन उस दिन बड़े चावसे सरस्वतीकी एक प्रतिमा खरीद लाया और उसने उसे विधि-विधानके साथ अपने मन्दिरमें प्रतिष्ठित कर दिया।

उसमें उत्साह था कि अब उसकी साधना निरन्तर गतिशील होगी और पास-पड़ोसके लोग भी उसकी प्रतिमाका पूजन कर अपनेमें कृतार्थ और उसके प्रति कृतज्ञ होंगे।

उसने आरती जलाई और शंख बजाया। चारों ओरसे मैं-तू आ जुटे। भक्तिकी सुरभि चारों ओर फैल गई।

पूजाकर पास-पड़ोसी लौट गये, पर मनमोहन वही बैठा रहा। प्रतिमा औरोंके लिए पूजाकी वस्तु थी, पर उसका तो वह जीवनप्राण था। वह उसमें लीन-सा डूब रहा।



बीचमे एक वार वह विभोर हो, प्रतिमाकी ओर उमडा, तो उसे विजली-सी छू गई। भौंचक हो, उसने देखा—प्रतिमा खण्डित है। उसके पैरकी एक उँगली फिर गई है।

वह एकदम शोकके समुद्रमे डूब गया।

अब वह चुपचाप मनमारा-सा मन्दिरमे बैठा रहता है। लोग पूजा करने आते हैं, तो वह प्रतिमाका पैर फूलोंसे ढक देता है। सब उसकी प्रशंसा करते हैं, पर उसका मन नहीं खिलता।

व्यगसे साथी कहते हैं—“ऐसी प्रतिमाके चरणोंमे बैठकर भी तू सुस्त है अभागो।”

मनमोहन सुनता है, तो उसके कलेजेपर कोई अगारेकी कलमसे लिख देता है—“ऐसी प्रतिमा।”



कभी-कभी वह आप ही आप सोचता है—सुराहीपर आया सॉटकर काम चला लिया था, तो क्या प्रतिमापर आया नहीं सॉट सकता ?

फिर वह आप ही आप कराह उठता है—‘सुराही सुराही है, प्रतिमा प्रतिमा है।’

वे तीनों

चम्पू, गोकुल और वशी तीनों एक उत्सवमें गये ।

वहाँ तबतक कोई न आया था । वे तीनों ही आगेकी कुर्सियोंपर बैठ गये । लोग आते गये, नम्रवार बैठते गये, हाल भर गया ।

उत्सव आरम्भ हुआ । सयोजकने सबका स्वागत किया ।

तब आये एक महानुभाव अपनी मोटरमें ।

उत्सवकी बहती धारा रुक-सी गई और सब उन्हे लेने-लेनेको झपटे ।

वे हॉलमें यां आये कि कोई जल्द हो ।

सयोजकने आगे झपटकर “उठो”के उद्घोषके साथ ऑल्वॉकी बक्रताका झटका देकर उठा दिया चम्पू, गोकुल और वशीको ।

अब उन कुरसियोंपर बैठे—वे महानुभाव, उनकी पत्नी और पुत्र । चम्पू, गोकुल और वशी एक ओर खड़े ताकते रहे ।

तभी उन महानुभावनें ११११ रुपयेका चैक सयोजकको दिया । माइकपर इसकी घोषणा हुई और हाल तालियोंसे गँजा ।

“ओह, यह बात है !” तीनोंने एक साथ कहा और उत्सवसे लौट आये ।

चम्पूने सोचा—“ठीक है, मेरे भाग्यमें कुरसी होती, तो मैं उस महानुभावके घर न जन्मता !”

गोकुलने सोचा—“लाख धुपट रचने पडे, मैं लाखपति बन्नूंगा ।”

वशीने सोचा—“चौंटीके गजसे आदमीको नापनेवाली इस समाज-व्यवस्थाके विरुद्ध मैं विद्रोह करूंगा ।”

और चुपचाप तीनों अपने-अपने घर चले गये ।



उनकी वाणी

दो मास बाद चन्दन घर लौटा, तो देखा कि कमरा भूतखाना बना हुआ है। छत और कोने जालोंसे भरे थे और जमीन धूलसे ढँकी थी। उसने झाड़ू उठाई ओर जाले साफ करने लगा। जाला टूटते ही मक्कड अपने लम्बे-लम्बे पैरोंसे दौड़ते और दूसरी जगह चिपक जाते। वह फिर उन्हें झाड़ूसे नीचे गिराता ओर वे फिर ऊपर दौड़ते।

थोड़ी ही देरमें चन्दन थक गया ओर झल्ला उठा। पाँच-सात झाड़ूके हाथ कमकर उसने मारे, तो मक्कडोंकी सारी शोखी धूलमें मिल गई। किसीका सिर फूटा, तो किसीका पैर टूटा। सबके सब जमीनपर ऐसे पड़े थे, जैसे आँधीके आम। आवेशमें उसके मुँहसे निकल गया—“बदमाशोंने मकानमें ऐसा अड्डा जमाया कि जैसे ये हजरत ही उसका किराया भर रहे हैं।”

झाड़ूसे एक गत्तेपर बुहार, वह उन्हें बाहर फेंकने चला। उसने सुना, वे आपसमें बातें कर रहे थे।

एकने कहा—“पता नहीं आज कौन दुष्ट हमारे घरमें घुस आया। कितने आनन्दसे रह रहे थे हम लोग।” यह किसी बच्चेकी आवाज थी।

अपने पुराने अनुभवोंको दुहरानेसे एक बूढ़ेने कहा—“इंसान एक ऐसा राक्षस है कि वह किसीको शान्तिसे ब्रेटे कभी देख ही नहीं सकता।”

चन्दनको त्रिजली-सी लू गई और गत्ता उसके हाथसे छूट गया। वह मुस्त लोट आया। पता नहीं, फिर वे क्या-क्या कहते रहे।

उदार

दीनाकी पुत्रीका विवाह उठा, तो वह दब-सा गया। कुछ न करो, तब भी १००-२०० चाहिएँ, पर पास तो भुनी भाँग नहीं।

दुखियाया-सा वह ब्रह्मचारी जगजीवनके पास गया। पहले भी उन्होंने उसके विगड़े काम बनाये थे।

सोचकर उन्होंने अपने एक भक्त धनीके नाम सहायताका पर्चा लिख दिया। वे निकटके ही एक दूसरे नगरमें रहते थे।

दीनाने अपने घरकी भाड-पोछ की और ५५० अण्टीमें लगा, वह घरसे निकला। भक्तजी अपनी बड़ी हवेलीके बाहर बैठे थे। परचा देखकर बोले—“हाँ, हाँ, बड़ी सुन्दर बात है। कन्यादानसे बड़ा कोई पुण्य नहीं। लडकीके हाथ पीले हो जायेंगे और तुम गंगा नहा जाओगे। हम भी जरूर जो होगा करेंगे। कुँवर साहब मसूरी गये हैं। ४-५ दिनमें आयेंगे। तुम सोमवार-मंगलको आ जाना। इस यज्ञमें तो जितने चावल अपने पड जायँ, कल्याण ही है।”

दीना शामकी गाडीसे घर लोट आया। उसके पाँच रुपये खर्च हो गये थे और हाथ कुछ न आया था, फिर भी वह खुश था। उसकी उम्मीदोंके अश्व कनसरियाँ ले रहे थे।

×

×

×

मंगलको दीना फिर चला, तो उसकी जेबमें एक पडौसीसे उधार लिये पाँच रुपये थे। वह भक्तजीकी हवेलीपर पहुँचा, तो कुँवर साहब बाहर ही खड़े थे। दीनाके लिए यह मुँह भाँगा बरदान था।

दीनाकी बात सुनकर बोले—“हाँ, हाँ, वे कह तो रहे थे, इस बारेमें कुछ मुझसे, पर मैंने ठीक ध्यान नहीं दिया। वे सोमवती अमावस्याका

स्नान करने हरद्वार गये हैं। ४-५ दिनमें लोटेंगे। तुम सोमवार-मगल तक आ जाना। जब हमारे ब्रह्मचारीजीने लिख दिया है, तो काई बात नहीं। काम हो जायगा तुम्हारा।”

दीना शामकी गाडीसे घर लोट आया। उसपर पाँच रुपये कर्ज हो गया था ओर हाथ कुछ न आया था। फिर भी वह खुश था। उसकी उम्मीदोंके अब अब हिनहिना उठे थे।

×

×

×

फिर मगल आया और दीना चला, तो उसकी जेबमें एक सम्यन्वीसे उदार लिये पाँच रुपये थे। वह भक्तजीकी हवेलीपर पहुँचा, ता भक्तजी और कुँवर साहब वरामडेमें बैठे थे। दीनाके लिए यह भगवान्का दर्शन था।

उसे देखकर भक्तजी बोले—“अच्छा आ गये तुम। बड़ा अच्छा हुआ। आनन्दसे वेटीको उसके घर भेजो और सुखकी साँभ लो। जिसकी भी सुखी, उसका जहान सुखी।”

कुँवर साहबके कानमें भक्तजीने कुछ कहा, तो उन्होंने एक पर्चेपर कुछ लिख, दीनाके हाथमें देते हुए कहा—“लं, मुनीमजीसे रुपये ले लं।”

दीनाके हाथमें पर्चा क्या आया, खजानेकी ताली आ गई। भाव-विह्वल हो, उसने कहा—“आपने मुझपर बड़ी कृपा की भक्तजी! मैं जन्मभर आपका एहसान न भूँगा।”

भक्तजी बोले—“इसमें एहसानकी क्या बात है भाई, यह तो हमारे ब्रह्मचारीजीका हुक्म है।”

वह पर्चा लिये चला, ता धरतीपर उसके पैर न पड रहे थे। सामने ही मुनीमजी गद्दीपर बैठे थे, फिर भी उसने कन-अँखियोंसे परचेकी तरफ देखा—उसपर १०१ रुपये लिखे थे। दीनाके अन्तरमें पुत्रीके शानदार विवाहका एक चित्र-सा घूम गया।

पर्चा लेकर मुनीमजीने चाँदीके ११ रुपये उसके सामने रख दिये।

आकाशके तारे : धरतीके फूल

भाँचक हों; उसने पूछा—कितने ?

“ग्यारह रुपये है भाई !” मुनीमजीने कहा, तो ग्यारह घण्टे-से दीनाके दिमागमें टन्ना उठे ।

“ग्यारह ?” दीनाने इस तरह पूछा कि जैसे सब दिशाएँ एक साथ चाल उठी ।

“हाँ, ग्यारह—दस और एक !”

परन्तु लेकर दीनाने पढा । उसमें दानखाते ११ रु० देनेको ही लिखा था—अक्षर कतई साफ थे ।

दीना खडा था । ११ रुपये गद्दीपर पडे थे । दीना उन्हें देखता, अपने १५ रु० को याद करता और सोचता कि अगले मंगलको बेटीका ब्याह है ।



एक प्रश्न

मे एक बहुत बड़ी मिलमें क्लर्क हूँ और आशा है कि कुछ ही वर्षोंमें हेटक्वार्क हो जाऊँगा। समयपर, अच्छा वेतन मिल जाना है और नौकरी छोड़ने समय अच्छा ग्यासा प्रोवीडेंट फण्ड और पुरस्कार मिल जायेगा। घरमें मे हूँ, पत्नी है, माँ है, दो बच्चे हैं। पड़ौसी भले हैं, मित्र समयपर काम आनेवाले। कहीं कोई अभाव नहीं है—मैं अपनेमें सन्तुष्ट हूँ, पर सुखी क्यों नहीं हूँ ?

शामकां दफ्तरसे निकलता हूँ, तो देखता हूँ कि अंगरेज लोग मस्तीसे उल्लसते, आपसमें निर्द्वन्द्व दगा करते चले जा रहे हैं। उन्हें जैसे कोई चिन्ता नहीं—मस्ती ही मस्ती है। एक दिन ब्राऊनिंग कह रहा था—“ओह मि० शारदा, गेटियो हम क्रमा चुके, व्रम अत्र कल मुवह नौ व्रजेतक नोज हे और हम हैं।”

मानता हूँ, ब्राऊनिंग ठीक कहता है। सबसे बड़ी चिन्ता रोटीकी है, वह पाँच व्रजेतक क्रमा चुके. अत्र मोज ही मौज होनी चाहिये, पर मोज कहाँ है ? दफ्तरसे घर ऐसा जाता हूँ. जैसे अपनी माँके ‘फ्लू’ हरद्वार लिये जा रहा हूँ।

पत्नी इतनी सुशाल है कि सारे पड़ौसमें उसका कोई जोट नहीं। मदेव मुझमें लीन, थोड़ेमें सन्तुष्ट, सुन्दर और मरस। सुत्रा जब सर्दियोंमें बीमार पडा तो पाँच मौ रुपये खर्च हुए। कुछ रुपये मित्रोंसे भी उधार लेने पडे। जब वह अच्छा हो गया, तो बोली—“जबतक ये रुपये न उतर जायेंगे, मैं काई करडा न दूँगी ओर हों, तबतक या तो दालमें ही श्री लेंगे, या राटी ही चुपटेमें।”

ऐसी पत्नीको पाकर मीन असन्तुष्ट होगा ? कह तो रहा हूँ कि

असन्तोष कही है ही नहीं, पर सुख भी तो नहीं है। जीवन मशीनके पुर्जेकी तरह घूम रहा है। कहीं कोई अभाव नहीं है, कुछ और चाह भी नहीं है। अपनी सीमाएँ जानता हूँ और सोचता हूँ, सभी कुछ तो है। फिर भी सुख क्यों नहीं है? सुख, जो जीवनको ब्राऊनिंगकी तरह मस्तीसे भर दे।

और वस जीवनका यही एक प्रश्न।

मृत्युकी चिन्तामें

अंग्रेजी कविन्तानमें एक बूढ़ी माँ हर शुक्रवारको आती हे और अपने जवान बेटेकी कत्रपर फूलोका एक मुन्दर गुलदस्ता चढा जाती है ।

उसका यह बेटा छह साल हुए अपनी भरी जवानीमें स्वर्ग मिधारा था । उसकी इच्छा है कि वह अपने पुत्रके पास ही दफनाई जाय । उसने अभीसे अपने पुत्रकी कत्रके बगलमें अपनी भावी कत्रके लिए स्थान सुरक्षित करा लिया है ।

जब शुक्रवारको वह गुलदस्ता चढाने आती है, तो हसरतभरी निगाहोसे उस जमीनको देख जाती है । कभी-कभी उसके मुँहसे निकल जाता है—“ओह, मेरे ईश्वर ! जाने मैं कब यहाँ सोऊँगी ! ”

बुढिया जीती है, पर मृत्युकी चिन्ता ही उसके जीवनका सुख है ।



शास्त्रीजी

बड़े मजेदार आदमी है श्री मसाराम शास्त्री ।

वे कई भाषाओंके विद्वान् हैं और उनका जीवन एक इन्द्रधनुषी जीवन है, जिसमें अनेक रंग एक साथ समाये हुए हैं ।

यो वे सदा अपनी पण्डिताऊ हिन्दीमें बोलते हैं, जिसमें फारसी-अरबीका बहिष्कार और संस्कृतका श्रृंगार होता है । हाँ, बोलते-बोलते भारतीय संस्कृतिपर बात आ जाये, तो भक्तिकी धारामें बहने लगते हैं और उनकी हिन्दी शुद्ध संस्कृतमें इस तरह बदल जाती है, जैसे लहरमें लहर ।

उनका जीवन एक इन्द्रधनुषी जीवन है, जिसमें अनेक रंग एक साथ समाये हुए हैं । भारतीय संस्कृतिकी शान्तधारामें तैरते-तैरते वे अन्तर्राष्ट्रीय राजनीतिके प्रचण्ड प्रवाहमें कब आ जायँ, इसे कोई नहीं जानता । हाँ, यह अक्सर देखा है कि वे शान्तिसे उत्साहमें आ जायँ, तो उनकी शुद्ध संस्कृत अंग्रेजीमें इस तरह बदल जाती है, जैसे कॉटेपर रेल ।

उनकी बातें आगे बढ़ती रहती हैं और जाने कब अन्तर्राष्ट्रीय राजनीतिसे घरेलू जीवन पर आ जाती हैं । कमाल यह है कि हम उनकी बातें न समझ रहे हों, तब भी यह समझ सकते हैं, क्योंकि अब वे साधारण हिन्दीमें बोल रहे होंगे हैं ।

बड़े मजेदार आदमी है श्री मसाराम शास्त्री ।



डाकू और फौजी

[१]

“बाबूजी, भगवान् आपका भला करे ।”

उसने करण कण्ठसे पुकारा और वह देहका पूरा जोर लगाकर थोडा-सा मेरी ओर घिसट आया ।

देह उसकी दुर्गन्धभरी, कपड़े लगभग चीथड़े और बाल धूलभरे—उसके घुंगनोंसे नीचेके पेर उठते न थे, वेकार हो गये थे ।

मैने एक टुकड़ी उसके तामलोटमे डाल दी और साथ चल रहे अपने मेजवानसे कहा—‘ओह, कितना दयनीय है बेचारा ।’

वे उपेक्षासे हँसे । बोले—“यह जालिमसिंह डाकू है । जाने इस हरामजादेने कितने घर उजाड़े भाई साहब । सात वर्ष तक इसने जिले भग्ना नहीं सोने दिया । जो पुलिसवाला इसके पीछे पडा, उसे ही इसने काना और नकटा करके छोडा ।

एक दिन अचानक यह दो फौजियोंके हथे चढ गया, तो उन्होंने बन्दूकके कुन्डोंसे इसके घुटने तोड दिये । अब बाजारमे घिसट-घिसटकर अपने कमाँके फल भोग रहा है ।

मेरे भीतर भर गये जालिमसिंह डाकू और बाजारमे घिसटता यह भिखारी ओर तब यह वाक्य—‘हिसाने हिसासे हिसाको लुज कर दिया कि हिमा न कर सके और तब समाजमे एक दयनीय भिखारीकी सृष्टि हुई ।’

[२]

घर लौटकर भी मैने उस भिखारीकी चर्चा की, तो मेरे मेजवान बाले—“ऐसे दुष्टाका यही एकमात्र इलाज है भाई साहब ।”

वात अपने घरकी हुई, पर मेरे भीतर यह एकमात्र शब्द उमड़-बुमड होता रहा और तब मुझे याद आया वाल्मीकि ।

वह भी डाकू था । उसे एक दिन मिले कई ऋषि । डाकूको ऋषि क्या, राव क्या ? उसने उनपर भी शक्तिका प्रयोग किया । ऋषि डरे नहीं । उन्होंने उसे ढगसे उसका स्वरूप दिग्वा दिया और तब वह डाकू ही हो गया स्वयं ऋषि ।

यह क्या हुआ ? यह अहिंसाकी हिसापर विजय हुई । तो हिंसा नष्ट कर सकती है, बेकार कर सकती है, अहिंसा बदल सकती है ।

मन ही मन मैंने कहा—भाई जालिम, तू यदि अपने पुराने कर्मोपर सन्तोष नहीं कर सकता, तो वे फौजी भी गौरवके पात्र नहीं, क्योंकि तू भी समाजमें दयनीयोकी सृष्टि करता था और वे भी अपनी शक्तिसे समाजमें एक दयनीय ही बना पाये ।



शृङ्गार

दिनाक—दिवालीसे दो दिन बाद,

स्थान-उन्दौरका बाजार ।

एक बैलगाडी जा रही थी, जिसका एक बैल गहरा लाल और दूसरा चिन्ना सफेद ।

सफेद बैल गेरुके छापोंसे चित्रित, कही पजा, तो कही चुगडेका गोला और कही चिन्दनें ।

रामनारायण एक भावुक, जो सोन्दर्यका कण भी कही पाएँ, तो डूब उतग चले ।

देखकर खिले-खिलेसे बोले—“वाह, क्या रूप आया है इस बैल-घेरे पर ।”

सुधाकर धरतीका आदमी । उमने ध्यानसे देखा, तो उसके मुँहसे निकल पडा—“जिसमे अपना कोई रग नहीं होता, उसे जो चाहता है इसी तरह अपने रगमे रग लेता है ।”

जग रुककर उसने कहा—“इस नाटककी दुखान्तता यह है कि दुनिया इस थोपे हुए रगको शृंगार कहती है और स्वयं रग जानेवाला भी उसपर ऑँस्र या हुंकार नहीं, मुसकान ही बखेरता है ।”

रामनारायण सुधाकरकी ओर देख रहे थे । सुधाकरने देखा, उनकी आँवोंमे उल्लासका नशा एक बार धिरकर विस्वर गया है ।



चूहड़

उसका नाम चूहड़ था ।

एक फूटा हुआ लोहेका थाल, पीतलकी एक पतीली, एक कडहड़ी, एक थाली और एक अँगीठी वस यही उसकी सम्पत्ति थी । वह कभी उबले हुए चने और कभी सिघाडे बेचा करता था । उसने अपने जीवनमें कभी कोई कपडा खरीदा या नहीं यह सन्दिग्ध है, उसकी धाँती और चण्डीने धोत्रीका घाट कभी नहीं देखा, इसके लिए कई प्रामाणिक साक्षी मिलते हैं ।

दूकानका किराया देना उसके बसकी बात न थी । वह मण्डीके बाहर एक थडेपर बैठता था । धूप तो शायद उसे लगती ही न थी । बरसातमें पानी पडनेपर वह इधर-उधर बच जाता था ।

समाहमें दो बार वह अपने लिए दस-बारह रोटी बनाता । उसकी रोटियाँ नमकीन होती । भोजनमें ढाल-शाककी आवश्यकता है, इस सिद्धान्तके वह विरुद्ध था । प्रतिदिन प्रातःकाल दस रोटियाँ खाकर वह घरसे बाहर निकलता और दिन छिपनेके बाद तक पूरा प्रयत्न करनेपर भी जा छोटोंक-आधापाव चने विकनेसे बच रहते, रातमें उन्हें ही खाकर वह टण्डा पानी पी लेता ।

उसका रंग घोर काला था और देह मडचू । उसके शारीरिक सौन्दर्यकी उपमा इजनके बुभे हुए कोयलेसे दी जा सकती है ।

इस साल सर्दी बहुत पड रही थी । चूहड़ नमूनियेकी भूपेटमें आ गया । डाक्टर, वैद्य, हकीमकी उपयोगिता वह मानता न था और साथी उसके थे केवल आकाशके तारे ।

तीन-चार दिन बाद तेज दुर्गन्धने मुहल्लेवालोंको उसके मर जानेकी

सूचना दी, पर उसका अन्त्येष्टि-सम्कार करनेकी उत्कण्ठा किसीके भीतर न जागी ।

पौत्रवे दिन चार कहारोंके साथ पुलिसने चूहडकी कोठरीका दरवाजा खोला । मिट्टीकी एक हँडिया ठोना हाथामे छातीपर चिपटाये चूहडका शव पडा था ओर उसकी गुली आँखे अब भी उस हँडियापर लगी हुई थी ।

हँडियामे रुपये थे, असलमे यह चूहडके सारे जीवनका सकलित अंज था । किरायेपर आये, चार कहारोंके कन्वे चढा चूहड चला गया । पिछले बीसों बरसोंमे चूहडके बारेमे कभी किसीने एक बार भी न सोचा था, पर आज वह सभीके भीतरकी हलचलका केन्द्र था ।

पुलिस आज खुश थी ओर पडौसी ग्विन्न ।

उम हँडियामे कितने रुपये थे ? चूहडकी कोठरीमे ही जब दीवानजीने वे सावधानीसे गिने तो सत्रह मो तैतीम थे । “ल्योके ल्यो, विना गिने” वे कोतवाली पहुँचे ओर कोतवाल साहबने उन्हें अपने एकान्त कमरेमे गिना—वे पन्द्रह सो चोतीस थे । “खुदा गवाह है” कोतवालने उन्हें “विना छुप” बडे दीवानजीको दे दिया कि हिस्सारसदी सवमे ब्रॉट दे । बडे दीवानजीने सबके सामने उन्हे गिना । वे इस सौ चार थे ।

चूहडकी चालीस वर्षोंकी कमाई, इस तरह चार घंटोंमे ठिकाने लग गटे । जाने आकाशमे बैठा चूहड यह सब देख पाया कि नहीं ?



नन्दा

नन्दा कई दिनसे भूखा था—पेटकी ज्वालासे पीडित और रंगसे आक्रान्त । उसने देखा—सेठ रामगोपाल मीठे पूडोंका थाल भरे, देवी-कुण्डपर वन्दर जिमाने जा रहे हैं । गिडगिडाकर नन्दाने कहा—“सेठजी । मै कई दिनसे भूखा हूँ, जान निकली जा रही है । कुछ पूडे मुझे भी दीजिये ।”

“अवे भूखा है, तो शहरमे जाकर माँग । ये हनुमानजीके पूडे तुझे कैसे दे दूँ ?”

“शहर जानेको हिम्मत नहीं है सेठजी । बीमारीने मुझे चर लिया है । भूखेकी जान वचानेसे तो हनुमानजी आपपर प्रसन्न ही होंगे ।”

“अच्छा रहने दे, मुझे तेरे उपदेशकी जरूरत नहीं है ।”

बड़े प्रेमसे वन्दर जिमाकर सेठजी लौटे, तो देखा—नन्दा रास्तेपर पडा है । घृणाके स्वरमे आप ही आप बोले—“अभी तो बढमाश भूखो मर रहा था, इतनेमे सो भी गया ।”

यह सुनकर भी नन्दा नहीं जागा । जागनेको वह सोया ही न था ।



दो घोड़े

स्टेशनपर पञ्जाब-मेलकी प्रतीक्षामें एक बहुत कीमती गाड़ी खड़ी थी और उसके पास ही एक साधारण तॉगा । तॉगेवाला घासकी लच्छियों छॉट-छॉटकर घोड़ेको खिला रहा था और गाड़ीवान एक शानदार वर्दी पहने, अपनी जगहपर बैठा था ।

अभिमानसे दिनदिनाकर गाड़ीके घोड़ेने तॉगेके घोड़ेने कहा—
“अरे, तेरी हालत तो बहुत खराब है । न् रात-दिन जुता रहता है, पीठपर हण्टर बरसने हैं, फिर भी तुझे अच्छा खाना नहीं मिलता ।”

“हाँ भाई, मे दिनगत काममें लगा रहता हूँ और जो भाग्यमें है, खाना भी मिल ही जाता है ।”

‘क्या खाक खाना मिल जाता है, यह सूखा दूबडा या चरीके पड़े । मुझे देख, मेरे मालिकने मेरी सेवाके लिए दो मेवक छोड रखे हैं । एक मेरे लिए घास लाता है और दूसरा मुझे मलता है । म कितना सुखी हूँ !’

मनमें उठी तीक्ष्णताको भीतर ही भीतर हल्का करते हुए तॉगेके घोड़ेने कहा—“हाँ भाई, तुम बहुत शानदार हो, पर सुखकी बातें न बचाओ, मैं तुमसे ज्यादा सुखी हूँ ।”

आश्चर्यसे गाड़ीके घोड़ेने पूछा—“तू मुझसे ज्यादा सुखी है ? ओर घृणासे दोहराया—“क्या है रे तेरा सुख ?”

“मेरा सुख है मेरा साथी-तॉगेवाला । तुम्हें कुछ भी क्यों न मिले, अपने मालिकके फिर भी तुम गुलाम हो । मुझे यह सुख तो है कि जैसा मैं हूँ, वैसा ही गरीब है मेरा तॉगेवाला और हम दोनों एक दूसरेके सुख-दुःखके साथी हैं ।”

“फिर भी मेरी कितनी शान है ?”

“हाँ भाई, जानता हूँ कि तुम बीमार पड़ जाओ, तो डाक्टरोंकी भीड़ जुड़ जाये, पर जानते हों कि मैं बीमार पड़ जाऊँ, तो मेरा साथी खुद बेचैन टवा कूटता फिरे ? इस प्यारके मुकाबलेमें तुम्हारी शानका क्या मूल्य है आखिर ।”

गाडीका घोंडा हिनहिनाकर चुप हो गया जैसे अपने अभिमानके लिए अपने ही भीतर कहीं स्थान खोज रहा हो ।

रसोइयाजी

[१]

श्री अग्रवाल एक रेलवेके मैनेजर थे। शान-शौकतसे रहते और सैलूनमे चला करते। खाने-पीनेके शौकीन थे—अपने बूढ़े रसोइयेको रिश्नेदारकी तरह रखते। कोई उसकी कभी शिकायत भी करता, तो कहते—“अरे भाई, वह कलाकार है। देखते नहीं, रोज आगमे बाग लगाता है।”

उनका यह रसोइया उनके ही सैलूनसे कटकर मर गया, तो नये रसोइयेकी दौड़धूप शुरू हुई। ब्रह्मतसे रसोइये आये ओर अग्रवालकी कसौटी पर खोटे हो, चले गये। उनका मारा दफ्तर रसोइयेकी खोजमे लगा हुआ था।

एक दिन उनके बड़े ब्रात्र एक प्रौढ सज्जनको ले आये। बड़ी-बड़ी दाढी-मूछे, माथेपर सिन्दूरका तिलक, कलाईमे डोरीका लच्छा और गलेमे चौंटीमढा रुद्राक्षका बड़ा दाना, ये भी एक रसोइया थे।

इनका रूप देखकर तो अग्रवाल ब्रह्मत विठके, पर खाना खाया, तो परत्र गये। रसोइयाजी रन्व लिये गये और रख क्या लिये गये, वे अपने छोकके कारण, अग्रवालके मनपर छा गये। वे ढाल-सब्जीका ही छोक न जानते थे, ब्रातोके छोकमे भी मास्टर थे।

[२]

“रसोइयाजी, खाना अर्जि जल्दी बना लीजिएगा, मैं रातमे आठ बजेकी गाडीसे बाहर जा रहा हूँ!” अग्रवालने रसोइयाजीसे कहा, तो वे जल्दी-जल्दी हाथ-पैर धो रसाईमे चले गये, पर थोड़ी ही देर बाद वे आकर फिर उनके सामने खड़े हो गये।

“क्या है रसोइया जी ?” अग्रवालने पूछा, तो बोले—“आप इस गाडीसे बाहर न जाइये ।”

“क्यो, क्या बात है ?”

“बस यही बात है सरकार, कि मै इस गाडीसे आपको बाहर न जाने दूँगा, चाहे आप मुझे मार ही डाले ।”

कुछ ऐसी बात हुई कि अग्रवाल उस गाडीसे बाहर न जा सके और दूसरे दिन प्रातः समाचार मिला कि आठ बजेवाली गाडी फ्रटियरसे टकरा गई । दुर्घटना बहुत भयकर हुई, जिससे सैकड़ों आदमी हताहत हो गये ।

अग्रवाल दिनभर अपने कमरेमें पड़े कुछ सोचते रहे । शामको उन्होंने रसोइयाजीको बुलाकर पाँच सौ रुपये भेट किये और तुरन्त उन्हे नोकरीसे अलग कर दिया ।



कमला

रमेश हे विश्वविद्यालयका प्रोफेसर और कमला उसकी पत्नी ।
दोनोका विवाह हुए सात वर्ष बीत गये ।

दोनो एक-दूसरेसे कहौतक सन्तुष्ट है पता नहीं, पर दोनो बराबर साथ
ही रह रहे है । साथ ही खाना खाते है और कभी-कभी साथ ही घूमने
जाते है, पर रास्तेमे प्रायः चुप रहते है ।

रमेश जब विश्वविद्यालय जानेके लिए घरसे निकलता है, तो उसका
चेहरा कभी खिल नहीं होता ।

उस दिन जब रमेश कोल्हापुरकी समाज-सुधार-परिषद्मे तलाकपर
अपना बहुविज्ञापित भाषण दे, घर लोटा, तो पडौसियोने करुणा भरे
स्वरामे उसे ब्रताया—“भाई, तुम्हारे पीछे तुम्हारा घर जल गया । पता
नहीं, आधीरात कैसे आग लगी ।”

“ऐ ।” रमेश जैसे आकाशसे गिर पडा ।

“और हाय, कमला भी न बच सकी भैया, हम लोग आग लगते ही
दौडे, पर अफसोस भीतरसे सॉकल चढी थी ।”

“अच्छा” झूबतेसे स्वरमे रमेशने कहा ।

पडौसकी बुढिया रामा दाढी कह रही थी—“उसके तो रोने-चिल्लाने-
की आवाज भी हमने नहीं सुनी बेटा ।”

“हूँ”—रमेश जैसे भावीके किसी स्वप्नमे उलझ गया था ।



जीवनका ज्ञान

बूढ़ेने युवकसे कहा—“तुम अभी बच्चे हो। तुम्हे क्या पता, काम कैसे होता है? मैं दस सालसे सभाका प्रधान हूँ। ओह, इतना विशाल अनुभव। तुम्हारे हाथोमे मैं सभाको छोड दूँ, तो तीन दिनमे तुम इसे चौपट कर दो। यह मेरे जीवनमे नहीं हो सकता।”

पके पीले पत्तेने उगती कापलसे कहा—“मैं दुनियाका रासरंग ब्रह्म देख चुका। अब तुम यहाँ आरामसे रहो, खिलो और खेलो। मैं अब नीचेकी हरी घासपर विश्राम करूँगा।”

युवक आस्तीन चढाये कडुवी आँखोसे बूढ़ेको देख रहा था।

कापल आँखके प्यालेमे प्यारका रस भरे नीचेकी ओर उडते पर्णको देख रही थी।

बूढ़ेके रजत-केशोमे उसके श्वासोकी सख्या लिखी है।

पर्णकी पीतिमामे जीवनकी वीती सन्ध्याओका इतिहास लिखा है।
जीवनको किसने ठीक समझा ?



सुखनन्दन माली

धरतीपर चर्चा थी कि पारिजातका फूल केवल स्वर्गमें ही खिलता है, पर सुखनन्दन मालीको धुन थी कि वह धरतीपर भी खिले ।

अपनी बुद्धिपर भरोसा किये वह ब्रह्मा प्रयोग करता रहा । उसके प्रयोगोंसे वृक्ष-शास्त्रमें उन्नति हुई, उसे यश मिला, पर उसकी प्यास तो और भी भड़क उठी—धरती पर पारिजात कैसे खिले ?

किसीने कहा—कैलाशके योगियोंकी कृपासे यह सम्भव है ।

सुखनन्दन कैलाश पहुँच गया और ब्रह्मासे वह योगियोंकी सेवामें लगा रहा । सेवासे प्रसन्न हो, एक दिन किसी योगीने उसे पारिजातका एक बीज उपहारमें दिया और उसकी विधि भी बताई ।

सुखनन्दनकी तपस्याका यह बीज ही वरदान था । वह उसे सम्भाले अपने घर लौट आया और धरती कमाने लगा । बुढ़ापेमें जन्मे पुत्रके सत्कारकी तरह, उम्रगोसे भर, उसने वह बीज धरतीकी गोदमें एक दिन रख दिया और जिस दिन उसका पहला अंकुर फूटा, वह हर्षसे भूम-भूम गया ।

गत-दिन अब सुखनन्दन उस वृक्षमें डूबा रहता । सचाई यह कि वृक्ष ही उसका सार था ।

या दस वर्ष बीत गये । दस वर्ष पहले सुखनन्दनकी कुटियाके सामने उगा वह अंकुर अब एक भरा-पूरा वृक्ष था । ऋतुएँ आतीं और चली जातीं, पर उस वृक्ष पर फूल लगनेका कोई आसार दिखाई न देता ।

सुखनन्दन नये-नये खाद देता, नये-नये द्रव्योंसे उमै बल पहुँचाता, नौल्यता-मौल्यता और देवी-देवताओंकी नई-नई मनौतियाँ मनाता रहा, पर उमपर कभी फूलकी एक कुनगी भी न फूटी ।

यो ही कई वर्ष बीत गये । एक दिन घूमते हुए एक तपस्वी उधर आ निकले । सुखनन्दनने अपनी पीडा उनसे कही । वृक्षको योगदृष्टिसे देखकर तपस्वी बोले—“सुखनन्दन, यह वृक्ष तो बॉम्ब है । तुम्हारी साधनासे यह लहलहा सकता है, फूल नहीं सकता ।”

तपस्वी चले गये, सुखनन्दन कुटियाके सामने बैठा रह गया । उसके रोम-रोममे एक कराह थी—हाय, मैंने अपना सारा जीवन एक बॉम्ब पेडकी सेवामे ही बिता दिया !

मैं जान गया !

मैं उस दिन अपने एक मित्रके घर गया, तो देखा वे और उनकी पत्नी आपसमें लड रहे थे। मैं अपने मित्रको एक मिठाई मानता था, कोई दस वर्षोंसे हमारा परस्पर सम्बन्ध था, पर आज तो वे कडुवे जहर हो रहे थे।

मैं दोनोंको शान्तकर, मन बदलनेके लिए अपने साथ घूमने ले चला। मैं उन दोनोंसे झुंझ-उधरकी बातें करता, उन्हें हँसाता-बहलाता जा रहा था, पर मेरे भीतर जिजासा मचल रही थी—मेरे मित्रके स्वभावकी मिठासमें, यह नीम कहाँसे आ गया ?

तभी रास्तेमें आ गई एक घड़ीकी दूकान। हम तीनों उसमें चले गये—मुझे अपनी घड़ीके बारेमें कुछ पूछना था।

मित्रकी पत्नीके हाथमें सोनेकी घड़ी थी और उसमें एक सुकुमार फीता, पर उन्होंने दूकानदारसे एक नया फीता खरीदकर अपनी घड़ीमें फिट कर लिया। यह नया फीता बहुत घटिया, मर्दाना और उस घड़ीके सौन्दर्यको दया देनेवाला था।

हम तीनों फिर चल पडे, पर मैं अब यह जान चुका था कि मेरे मित्रके स्वभावकी मिठासमें यह नीम कहाँसे आ गया।



भिखारी

[१]

उसका नाम था नानक और काम था भीख माँगना । बम्बईकी एक प्रसिद्ध सड़कके मोड़पर बँठा, वह सुबहसे शाम तक भीख माँगा करता था । उसकी सूरतमें सौन्दर्य न था, पर गलेमें एक लोच थी—हृदयको हिला देनेवाला एक दर्द था । वह बड़ा मनुष्य-पारखी था । सूरत देखकर मनुष्यके हृदयको पहचान लेता था ।

मोटरवालोसे उसे चिढ़ थी । उन्हे वह पशु कहा करता था । गाडीवालोसे उसे आशा न थी, वह उनकी ओर देखता भी न था । पैदल चलनेवाले सीधे-सादे आदमियों तक ही उसकी दुनियाका दायरा सीमित था ।

मोड़पर आते ही वह आदमीकी ओर ब्रूकर देखता और देखकर चुप रह जाता, पर उसका हृदय यदि गवाही दे देता, तो उसे देखते ही वह एक आवाज लगाता—“भूखेको कुछ दोगे बाबा ।” और उठकर उसके पीछे हो लेता । उसके माँगनेका ढग इतना करुण एव प्रभाव-पूर्ण था कि वह अपने स्थानसे उठकर फिर पैसा लेकर ही लौटता । पचपन वर्षके भिखारी-जीवनमें उसे एकवार भी निराशाका सामना न हुआ था । सचमुच उसका आकृति-ज्ञान कमालका था ।

प्राःकाल छै बजे आकर वह अपनी जगह बँठता, शामको छै बजे वहाँसे उठता और अपनी गुदडीकी जेबमें हाथ डालकर, भीतर ही भीतर दिनभरकी कमाईका जोड़ लगाता हुआ किसी ओरको चला जाता ।

उसकी यही दैनिक दिनचर्या थी ।

भिखारी

[२]

उस दिन विहारके भूकम्पका भयकर समाचार पा, सारा देश सिहर उठा था। जगह-जगह सहायता-समितियोंका निर्माण हुआ था। चम्बई ही क्यों पीछे रहता भला।

स्वयंसेवकों और कार्यकर्ताओंकी टोलियाँ धन एकत्र करने निकल पडी थी। दानियोंने उदारता-पूर्वक अपनी थैलियोंके मुँह खोल दिये थे और धनकी वर्षा-सी होने लगी थी।

ऐसी ही एक टोली उस मोड़की ओर भी आ निकली। भिखारी उसे देखकर खडा हो गया। मन ही मन उसने कहा—“क्या कांग्रेसका वह भगडा फिर खडा हो गया है ?”

उसे कांग्रेसवालोंसे प्रेम न था। चिढ़ भी नहीं। वह उनसे उदासीन था। उसका खयाल था कि ये भिखारीको पैसा न देकर उपेक्षा-पूर्ण उपदेश दिया करते हे। फिर भी वह कौतूहल-वश कुछ आगे बढ़ गया।

“यह क्या हो रहा है भाई ?”

“चन्दा !”

“कांग्रेसके लिए ?”

“नहीं !”

“फिर ?”

“विहारसे भूचालसे हजारों आठमी मर गये और सेकड़ों गाँव उजड़ गये है।”

“अच्छा !”

कुछ साचकर उमने कहा—“फिर तुम मुझसे क्यों नहीं माँगने कुछ चन्दा ?”

युवकोंके अट्टहाससे वातावरण गूँज उठा।

भिखारी भेष-मा गया। उसका आत्माभिमान तटफ उठा। उमने

अपना हाथ जेबमें डाला, पूरे दिनकी कमाई मुट्ठीमें ली और उसे सडकपर एक भटकेके साथ बखेरकर, वह एक ओरको दौड गया ।

स्वयसेवकोने गिने सवा आठ आने थे ।

चौरस्तेपर बिखरी हुई भिखारीकी यह निधि देखकर बम्बईकी ऊँची अट्टालिकाएँ शर्मसे नीचे देखने लगीं । कुवेर अप्रतिभ हो गया ।

भिखारीने अपने पास एक पैसा भी न रक्खा था । उसे दूसरे दिन तक भूखे रहना पडा, पर वह प्रसन्न था ।



क, कि, की,

क, कि, की, तीनों कहाँ जन्मे, कहाँ पले, पर घटनाओंके मायाचक्रपर कुछ ऐसे चढ़े कि जीवनके मध्याह्नमें एक स्थानपर आ मिले ।

तीनों एक ही जीवनके अंग । सुखमें एक, दुखमें एक, पर तीनों एक-रस नहीं, क्योंकि तीनमें दोका दृष्टिकोण यह कि टॉक नहीं, जुफ्त और तीनमें दो जुफ्त असम्भव ।

तीनों एक ही जीवनके अंग, सुखमें एक दुःखमें एक तीनों दुःखी । सुख है सन्तुलन यहाँ घोर खींचातानी ! फिर सुख कहाँ ? शान्ति कहाँ ?

क कहता है—तुम दोनों ठीक रहे, मैं भिट गया ।

कि की सम्मति है—तुम दोनोंका क्या विगडा, मेरा तो सर्वनाश हो गया । की की घोपणा है—तुम तो फिर भी अपने ठिकाने हो, मैं तो इधर, न उधर ।

तीनों अपनी तरफ देखते हैं, अपनी हानिका लेखा जोड़ते हैं, कोई दूसरेकी नहीं सोचता ।

लौटनेके मार्ग तीनोंके खुले हैं, तीनों स्वतन्त्र भी हैं, पर लौट नहीं पाते । क्यों बहुत आगे बढ़ आये हैं, इसलिए ?

या लौटनेका मन ही किसीका नहीं होता ?

क शायद ममताके कारण और कि, की अपनी प्रतिस्पर्धाके कारण !

तीनों सोच रहे हैं, समझ रहे हैं, मन-मन्तिक तीनोंके जाग्रत हैं, पर तीनों ही अपनेको बढल नहीं पाते ।

तीनों जीवनकी विडम्बना सह रहे हैं, नष्ट हो रहे हैं, शुल रहे हैं, पर बुलमिल नहीं पाते । तीनों एक ही जीवनके अंग, सुखमें एक, दुःखमें एक, पर तीनों एक-रस नहीं, क्योंकि तीनमें दोका दृष्टिकोण यह कि टॉक नहीं जुफ्त और तीनमें दो जुफ्त असम्भव !

दो साधक

राजीव और सुलोचन दोनों युवक साथी मनुष्यताके उपासक हैं और यथासम्भव अपना समय मनुष्यताकी सेवामे लगाते रहते हैं ।

उस दिन दोनों किसी दूर देहातसे सेवाकार्य करके लौट रहे थे कि सहसा राजीवने पूछा—“सुलोचन भाई, तुम्हे सेवा-साधनाका कौन-सा स्वरूप प्रिय है ?”

उत्तर मिला—“मैं चाहता हूँ कि दूसरोके आँसू पोछ सकूँ ।”

“और तुम्हे ?” सुलोचनने भी पूछा ।

उत्तर मिला—“मैं चाहता हूँ कि दूसरोके आँसुओमे अपने आँसू मिला सकूँ ।”

सुलोचनका मन न भरा । पूछा उसने—“दुखियोंका दुःख-निवारण ही तो हमारी सेवा-साधना है राजीव ?”

“हाँ, ठीक है सुलोचन” राजीवने कहा—“किन्तु दुखियाको अपनेसे दूर मानकर उसके दुखका निवारण तो अहकार है जैसे कोई धनी भूखेको टुकड़ा फेक दे ।”

“तो फिर सेवा-साधनाकी आत्मा कष्टमोचन नहीं है ?” एक नया प्रश्न उभरा ।

उत्तर मिला—“ना, किसीका कष्टमोचन न साधकका काम है और न यह उसके वशमे ही है । साधककी सीमा तो यही है कि वह दूसरेमे भी अपनेको पाये ।”

“तब ?”

“तब यही कि साधककी सीमा है समवेदना और यही हमारी सेवा-

साधनाकी आत्मा है। दूसरे शब्दोंमें हम दूसरेका दुख कितनी गहराईसे अपनेमें अनुभव करते हैं, यही हमारी कसौटी है।’

“पर बिना साधन और व्यवहारके कोरी समवेदनाका क्या उपयोग है?”

“समवेदना कभी कोरी नहीं होती राजीव, समवेदनासे विकल होकर कुष्ठरोगीके बावोंपर एक फूँक मारनेका, उन अस्पतालके निर्माणसे अधिक महत्त्व है, जो अपने नामपर बनाया गया हो।’

राजीव अब पूरी तरह शान्त था। उसने कहा—“ठीक है तुम्हारी बात, ऑग्न ही मनुष्यताकी चरम परिभाषा है।”



वे दोनों

भयानक जगलमें वे दोनो मिले—अन्धानक और खोये-से ।

पुरुषने कहा—“आओ, अब हम साथ रहे ।”

नारीने सिर झुका लिया । पुरुषने उसका कामल हाथ, अपने बलिष्ठ बाहुमें थाम लिया ।

पुरुषने कहा—“मैं कठोर हूँ । आदेश मेरा स्वभाव है और उसके विरुद्ध कुछ सुननेकी मुझे आदत नहीं । क्या तुम मेरे साथ रह सकोगी ?”

नारीने कहा—“मैं कोमल हूँ । जीवनमें उफान लाती भी हूँ और उसे अपनेमें समाती भी हूँ । मैं सदा एक ही मुद्रामें स्थिर रहनेवाला पर्वत-का शिखर नहीं । लहरोंमें इठलानेवाली सरिता हूँ ।”

पुरुषने कहा—“तब तुममें मुझे अपना सेवक बनाकर रखनेकी क्षमता है ।”

नारी मुसकराई, पुरुषने उसे भुजपाशमें बाँध लिया ।



दो मेमने !

देवदूत उस दिन दुनियाके बीचसे गुजर रहा था ।

मार्गमें उसे दो मेमने मिले । एक स्वस्थ, एक सुन्दर । ममताके सरल उच्छ्वासमें दोनोंको देवदूतने अपनी गोदमें उठा लिया और लाडसे चुमकारा ।

“कितने अच्छे हैं ये ।” अपनी सरलतामें उसने सोचा—

“क्यों ये धरतीकी धूलमें लोटते रहे—मैं इन्हे अपनी दिव्यसाधनासे स्वर्गकी शक्ति बनानेवाला हूँ ।” उसके भीतर निर्माणकी भावना जाग उठी ।

मेमनाको भी देवदूत बहुत अच्छा लगा । उन्हे ऐसी ममता शायद कभी किसीसे न मिली थी । उन्होंने उसे खूब सूँघा, चाटा और हुलराया । उन्होंने सोचा—“हम अब इसके ही साथ खेला करेंगे ।”

वह देवदूत था ।

वे मेमने थे !

×

×

×

देवदूत मेमनोको स्वर्गकी शक्ति बनानेमें लग गया । मेमने देवदूतको खिलौना मान, जीवनमें खेल चले ।

ब्रह्मांड, एक दिन दोनोंने अपने-अपने कामका हिसाब जॉचा ।

देवदूत दुखी हुआ कि वे मेमने आज भी मेमने ही हैं । उसकी साधना उन्हे स्वर्गकी शक्ति नहीं बना पाई ।

मेमने झुल्लाये कि यह खिलौना नहीं है, कुछ और है ।

देवदूत उठा और स्वर्गकी ओर बढ़ चला ।

मेमने फिर धरतीकी धूलमें लोटकर मिमियाने लगे ।



आरम्भ

सृष्टिके आरम्भकी बात है ।

उस दिन पुरुषका मन कुछ खिन्न था । हरेभरे पहाड़ों, सरिताकी लहरों, पक्षियोंके कलरवों एव वनके वैभवोंमें वह उलझ न रहा था । आज वह अपनी ही दृष्टिमें अपूर्ण था । उसका हृदय कुछ माँग रहा था, जिसे वह स्वयं भी न जानता था । वह अपने स्थानसे उठ चला ।

उसने देखा, सरिताके तटपर एक नारी बैठी है । रूपकी सजीव प्रतिमा, पर चिन्तामें डूबी । अनमने भावसे पुरुषने कहा—“क्या सोच रही हो ?”

“यह सरिता इतनी आकुलतासे दौड़ी कहाँ जा रही है ? क्या वहाँ इसकी कोई प्रतीक्षा कर रहा है ?”

इस प्रश्नमें नारीके हृदयकी माँग थी । दोनोंने एक दूसरेको देखा और दोनों साथ-साथ एक वृक्षके नीचे जा बैठे ।

वृक्षने पुष्पवर्षा की । पक्षियोंने भगलगान गाया ।



भोजन या शत्रु

पार्कमें सड़कोंके किनारे, दोनों ओर विभिन्न वृक्षांकी पत्तियाँ हैं और उनके पास-पास फूलांकी ब्यारियाँ । इन्हें सींचनेके लिए उभरी टुंडें नालियाँ हैं जिनमें श्यूवैलसे पानी आता है ।

रात हो गई है, पर विजलीकी मामूली रोशनी पार्कमें है । एक सफेद, बहुत मुन्दर विल्ली नालीमें चली आ रही है । पैरोंमें सावधानी, कानोंमें सतर्कता—कभी-कभी इसी नालीमें उसे रसगुल्ल्या-सा मीठा कोई चूहा मिल जाता है ।

एकदम वह रुकी—उससे लगभग दो फुट, नालीकी चाँद पट्टीपर यह काला-काला क्या है, कोई दो अर्धार्ध इंच उभरा हुआ ? रोम-रोमकी शक्ति आँवोंमें समेटे उसने देखा ।

चूहा ! उसका रोम-रोम पुलक उठा । तनी टुंडें देह जरा ढीली पड गई और उसने अपनी जीभ हाँटोंपर फेरी, पर न कम्प, न भागनेका प्रयत्न एकदम स्थिर, यह कैसा चूहा है ? वह फिर तन गई और कुछ ही क्षणोंमें फिर ढीली हो चली ।

“ठीक, मेरी आँवोंको बोला, जैसे मैं आपको बिना पहचाने यो ही आगे निकल जाऊँगी । जाने चूहाके कितने नाटक मैं देख चुकी—तुम्हारी जानिकी नव वदमाशियोंमें परिचित हूँ मैं । अच्छा, आओ, अब तुम्हारा नाश्ता किया जाये ।

उसने यह नव मोक्षा और एक कदम बढ़ी । बढ़ी कि एकदम सन्न ! अगर यह माँप हो ?

वाढ आ गया उसे । उस दिन उसकी माने चूहा समझकर सर्पको छेड़ दिया । पलभगमें वह उसकी पसलियोंको छिपट गया और तब

उतरा, जब वह मिट्टीका ढेर हो गई। माकी कराहमे कितना दर्द था और उसके मुँहसे नीले-नीले कैसे भाग निकल रहे थे !

कई मिनट वह तनी खड़ी रही। समयने उसे साहस दिया। वह एक पग आगे बढ़ी—“यह साँप नहीं है, चूहा है, ओह, कितना धूर्त !” एक पग उसने और बढ़ाया, पूरी तरह उसे देखा और भूपाटेके साथ उसपर पंजा चलाया। उसके पजेको कुछ लिपट गया—गीला-गीला, ठण्डा-ठण्डा।

पलक मारते वह चारों पैर समेटे, धनुष-सी उछली और अपनी जगह आ गई और अपनी जगह आई कि एकदम सीधी तनकर खड़ी हो गई। पैर आगे-पीछे, पूँछ उठी हुई, गर्दन ज़रा झुकाये, सिर सधा और दायाँ पंजा नये आक्रमणके लिए प्रस्तुत। शत्रुकी ओरसे, पर उसे कोई चैलेज न मिला।

उसने देखा—शत्रुकी जँचाई पजेके पहले ही वारमे त्रिखरकर आधी रह गई है। कुछ क्षण वह इसी मुद्रामे ठहरी, पर उसका दिमाग अपना काम करता रहा। अब वह धीरे-धीरे आगे बढ़ी—शत्रुकी एकदम सीध तक।

‘क्या है यह ?’ पजेको सूँघकर वह आश्वासन पा गई थी। फिर भी एक बार उसने सोचा और बहुत सावधानीसे, अपना दाहिना पजा साधे, सिर बढ़ाकर, उसने उसे सूँघ लिया। शरीरका तनाव ढीला पड गया और अपने पजेकी चार-पाँच चोटोसे उसने उसे जमीनमे मिला दिया।

वह गीली मिट्टीका एक ढेला था।



पेंसिल-स्कैच

सुमतिने दसवींमे वी० ए० तक विश्वविद्यालयमे किसीको अपनेसे आगे न जाने दिया—वह सर्वप्रथम रहती आई और एम० ए० के पहले सालमे जितने नम्बर उसने पाये, उन्हांने आखिरी सालमे उसे पछाडनेकी होड करनेवालाके होसले पस्त कर दिये ।

पढनेमे ही नही, बालनेमे, गानेमे और मिलने-जुलनेमे वह विश्व-विद्यालयका चॉड थी ।

वह अपने प्रान्तसे दूर, एक दूसरे प्रान्तमे अव्ययन कर रही थी और कभी छुट्टियोंमे भी अपने घर न जाती थी । यो ही उडती-सी चर्चा यी कि वहाँ यौवनके आरम्भमे ही उसके मनपर एक चोट पडी थी ।

एम० ए० का दूसरा वर्ष आरम्भ होते-होते चर्चा उडी कि उसके सहपाठी प्रदीपके साथ उसके विवाहकी बात पक्की हो गई है । प्रदीप तो इस बातको सायियोंमे साफ कहता ही था, पर सुमति भी इसका प्रतिवाद न करती थी ।

अगस्त आने-आते प्रदीपने एक धनी पुरुषकी कन्यासे अचानक विवाह कर लिया और पत्नीके साथ अव्ययन करने विदेश चला गया ।

सुमतिने भी तभी विश्वविद्यालय छोड दिया ओर जाने अचानक वह कहाँ चली गई । दिसम्बरमे उसके विवाहका समाचार सायियाने सुना और जनवरीमे वह एक दिन विश्वविद्यालयमे आई, तो उसके पति भी साथ थे ।

सायियाने आश्चर्यमे देखा कि वे एक अवेड सज्जन हैं । वे सत्र एक अलग कमरेमे उसे घेरकर बैठ गये और आग्रहपूर्वक इस नम्रन्धमे नये-नये प्रश्न पूछने लगे ।

सुमतिने वही बैठे-बैठे एक कागजपर कुछ लकीरे खींची और वह साथियोंकी तरफ उसे फेंक कमरेसे बाहर अपने पतिके पास चली आई ।

उस कागजपर बने पेंसिल-स्कैचमे दाईं तरफ एक पुराना बडका पेड था और दाईं तरफ एक लडका गैसका गुब्बारा उडा रहा था !



असन्तोष

मैने उन्हे पहली तारीखको १०० रुपयेका नोट दिया कि वे महीनेभरको उसे अपना जेवरखर्च समझे ।

मुन्नी जब प्रतिदिन स्कूल जाती तो मेरे पास आती और उसे एक इकन्नी दे देता । इस तरह एक महीनेमे उसने एक रुपया पन्द्रह आने लिये ।

महीनेके अन्तमे मुन्नी मुझसे सन्तुष्ट थी, पर वे असन्तुष्ट । उनका असन्तोष यह था कि मैने उनकी उपेक्षा की और उन्हे प्रतिदिन इकन्नी नही दी ।



भरना हँसा

भरना बहा जा रहा था, जाने किधर, जाने क्यों ?
गाँवकी एक किशोरी आई और उसने अपना कटोरा भर लिया ।

तभी आई एक दुल्हन उसने अपना घडा भर लिया ।

किशोरीने देखा—दुल्हन घडा भरे सामने दूसरे तटपर खड़ी है ।

तभी उसने देखा—उसके हाथमे एक छोटा-सा कटोरा ही है ।
वृणासे उसने भरनेकी ओर देखा और तब क्रोधसे कहा—“तुम बड़े वेडन्साफ हो जी !”

“क्यों, क्या बात है ?”

“देखते नहीं कि उस दुल्हनको तो तुमने इतना पानी दिया कि वह बोझमे टवी चले और मुझे दिये ये चार चुल्ह !”

किशोरीने क्रोधसे जलकर अपने कटोरेका पानी धरतीपर फेंक दिया ।

भरना कुछ कहनेको ही था कि किशोरीके पास एक भिंती आकर बड़ा हो गया और उसने अपनी भारी मशक पानीसे भर ली ।

भरनेके अइहाससे सारा दिङ्गण्डल गँज उठा ।

किशोरी अपना त्वाली कटोरा लिये ग्वडी श्री, दुल्हन घडा और भिंती मशक !



दो बहनें

रामो और गोविन्दी दो सगी बहने हैं, पर दोनोंके स्वभावमे दूरका अन्तर है ।

रामोमे सादगीकी सरसता है, गोविन्दीमे डम्भकी चास है । रामोकी भोली आँखोमे प्यारका निर्मल रस है, गोविन्दीकी चपल आँखोमे नमकीन बॉकपन ।

इन्ही सरदियोमे दोनोंकी शादी भजन और बलदेवासे हुई है । ये दोनों रेलवेके नये कुली हैं ।

भजन जब अपना लाल कुरता और नीला साफा सम्भालकर आधीरात पजाव मेलपर जानेको उठता है, तो रामो नीची आँखो भीमी आवाजमे कहती है—“अब क्या करोगे जाकर, दिनभर मेहनत करके थक जाते हो । रातदिन मारामार करके चुपडी खानेसे दिनभरकी राजी-खुशी मेहनतमे रूखी खाना कही अब्ल्या है ।”

बलदेवा जब गोविन्दीकी सुरमिली आँखोमे आँखे डालकर अँगडाई लेने लगता है, ता वह कहती है—“अँगडाइयो क्या तोड रहे हो, जाओ मेल देख आओ । खाली दिनकी कमाईमे क्या होता है । महीनेमे खापीकर चार रुपये बचेगे, तो एक धोती आ जायेगी ।”

रामो और गोविन्दी सगी बहने हे, पर दोनोंके स्वभावमे दूरका अन्तर है ।

धन्नू भगत

उनका नाम तो है धनपत राय, पर सब उन्हें कहते हैं धन्नू भगत ।
अब तो यही नाम समझिये उनका ।

तिमजिली हवेली है उनकी और लोग कहते हैं, लाखों रुपये उनके पास है ।

कोई दूकान या व्यापार वे नहीं करते, फिर यह धन कहाँसे आया उनके पास, यह प्रश्न सदैव उनके चारों ओर घूमता रहा है । वे स्वयं भी अपनी सुख-समृद्धि स्वीकार करते हैं और हाथ जोड़कर, सिर झुकाकर ओर आँखें आधी मूँटकर वे कहते हैं—सब सन्तोंकी कृपा है ।

साधु-सन्तोंके वे सेवक हैं । लालनाथकी कुटियापर वे नित्य सुबह-शाम जाया करते हैं और वहाँ जा साधु-महात्मा नये या पुराने हैं, सबकी आवश्यकताएँ पूछकर उन्हें पूरा किया करते हैं । किसीके लिए रजाई, तो किसीके लिए मिर्जई, किसीके लिए कौपीन, तो किसीके लिए चादर उनके यहाँ बनती ही रहती हैं । दो-चार मूर्तियोंकी मोजन-भिन्ना तो उनके घरका नित्य-नियम ही हो गया है ।

अपनी जानकी जोखममे ढालकर भी वे साधुओंका धन अपने यहाँ भ्रगहर रख लेते हैं और उमे किसी काममे लगा देते हैं । इससे वह धन बढ़ता ही रहता है ।

वहीखातेमे भगतजी बड़े स्पष्ट हैं । जब यात्रा करते-करते कभी वे स्वामीजी फिर नगरमे आते हैं, तो भगतजी उन्हें वहीका वह पन्ना अवश्य दिग्वा देते हैं, जिसपर उनका हिसाब लिखा होता है । स्वामीजी न्यत्र देख लेते हैं कि मूलधन तो जमा है ही, उसका खर्च या लाभ भी उसमे जमा है ।

रुपया तो भगतजीके हाथमे होता नहीं, पर वे सन्तोका कष्ट भी नहीं देख सकते, इसलिए जाते समय १०-२०-५० रुपये अपने पाससे उन्हे दे देते है । इस तरह यह हिसाब तब तक चलता ही रहता है, जब तक स्वामीजी मुक्त होकर भगवान्मे लीन नहीं हो जाते ।

साधुसन्तोका उनमे अखण्ड विश्वास है । वे मानते है कि यदि हम हजार कोससे भी भगतजीको लिखते है, तो तुरन्त रुपया डाक-तारसे पहुँच जाता है । इस तरह भगतजीकी वहीमे सन्तोका धन ही नहीं, मन भी सुरक्षित है ।

भगतजी साधुओंको ईश्वरका ही स्वरूप मानते है और प्रातः कहा करते है—सन्तोकी कृपासे राईका पहाड हो जाना भी सम्भव है ।

भगतजीके पिताजी ठाकुरद्वारेकी ग्याऊपर पानी पिलाते मरे, पर आज धन्नू भगतकी हवेली तिमजिली है और लोग कहते है उनके पास लाखो रुपये है ।



छोटे वृक्ष

विशाल वृक्षने, अपनी छायामें खड़े और अपनी महानताके प्रभावमें सकुचे-सुके-से कुछ छोटे वृक्षोंकी ओर देखकर कहा—“मैं कितना विराट् हूँ और तुम कितने लुट्ट !”

छोटे वृक्षोंने कहा—“हाँ, हम छोटे हैं और तुम विराट् हो, पर जानते हो, तुम हमारे कलेजेका रक्त पीकर ही इतने विराट् हुए हो !”

बड़े वृक्षका दिमाग भ्रमा उठा । वृष्णाके स्वरमें उसने कहा—“तुम्हें मैंने अपनी छायामें आश्रय दे, सूर्यकी जलती धूप और बादलोंकी बौछारोंसे सदा बचाया । इस उपकारके बदले, यह जीभ लपलपाते तुम्हें शर्म नहीं आती कृतघ्न !”

छोटे वृक्षोंने कहा—“जी हाँ, आपके उपकारोंसे हमारा रोम-रोम दवा हुआ है और हम आपके बहुत ही कृतज्ञ हैं कि आपने सदैव हमारा भोजन स्वयं ग्रहण कर, हमें अजीर्णका शिकार होनेसे बचाया ।”

वृक्षके इस पैने प्रहार पर विशाल वृक्ष हुकारकर रह गया ।

क्यों रो रहे हो ?

कलाकारने न दिनको दिन समझा, न रातको रात । न उसे भोजनकी चिन्ता रही, न नादका ज्ञान । वह यह भी भूल गया कि ससारमें कहीं कोई उसका सगा-सम्बन्धी भी है । अपनी छेनी और हथौड़ी लिये वह जुग रहा एक पत्थर पर ।

हाँ, ससारके लिए वह पत्थर ही था । एक पत्थर, जैसे और हज़ारो-लाखों, पर कलाकारकी तो दुनिया उसीमें समाई हुई थी ।

यां ही चार-पाँच साल बीत गये । वह पत्थर अब एक प्रतिमामे बदल गया था, जिसके ओटोपर स्वर्गकी मुस्कान, जिसकी प्रकृतिमें पृथ्वीकी आत्माका प्रतिबिम्ब ।

वह अपनी इस कृतिको देखकर स्वयं मुग्ध हो गया—जिस छोटे-से गाँवमें वह रहता था, वहाँ उसकी कलाको परखनेवाला और था ही कौन ?

वह अपनी कलाको अन्तिम स्पर्श दे ही रहा था कि युद्ध छिड़ गया । एक विदेशी सत्ताने उसके देशके सम्मानको चुनोती दी थी । कलाकारकी देशभक्ति जागृत थी, उसने छेनी रख दी और वन्दूक उठा ली । अपनी प्रतिमाको अपने घरमें वन्दकर, वह सिपाहीका वेश साजे, रणभूमिमें जा उतरा ।

युद्धकी सचर्पमयी घडियोंमें जब जरा-सा भी विश्राम उसे मिलता, वह अपनी प्रतिमामें डूब जाता । उसके कंधोके उभारमें जरा-सी खराश दूर करनी है । वक्षपर जरा-सा उभार देना है । बाहुकी मल्लियोंमें एक हल्का-सा गोलाव छूना है । मस्तकपर भी जरा चिकनाई लानी है । वह सोचता और सोचता ही रह जाता ।

युद्ध समाप्त हुआ कि वह घरकी ओर लपका । सारी राह वह अपनी

प्रतिमाके ही ध्यानमें डूबा रहा । गाँव दीखा कि उसका दिल उछलने लगा ।

गाँवके गोरे वह पहुँचा, तो उसे अपने कुछ पड़ोसी मिले ।

एकने कहा—“भाई तुम्हारा घर तो इस बरसातमें गिर गया ।”

दूसरेने कहा—“उसका सब सामान भी नष्ट हो गया ।”

“और मेरी प्रतिमा ?” विह्वल हो उसने पूछा ।

“वह तुम्हारा पत्थर ?” कई कण्ठ एक साथ गুলे ।

“हाँ, वह तो मुरझित है ?”

“हाँ, वह तो मुरझित है ।”

कलाकारका काला पड गया चेहरा फिरसे चमक उठा ।

“तुम्हारा वह पत्थर बड़े कामका है भैया !” तभी एक पड़ोसीने कहा ।

कलाकार खिल गया—“अच्छा, अब तुम लोग भी उसका मूल्य समझ गये ?”

“हाँ भैया, मैंने उसे उठाकर कुएँ पर डाल दिया था । अब गाँव भरकी नियाँ उसपर कपडे भोवा करती हैं ।”

दूसरा पड़ोसी उत्साहसे बोला—“सारे गाँवको उससे आगम है । पहले अपने गण्डामे और खुरपे तेज करनेका हमे नदीके पुलपर जाना पड़ता था । अब हम तुम्हारे पत्थरपर रगडा देकर ही पैना लेते हैं । बहुत ही अच्छा पत्थर है तुम्हारा ।

तीसरा बोला—“भैया, अब हम तुम्हे नहीं देगे उसे, अब तो वह हमारा हो गया है ।”

कलाकारकी ओंखोंसे तभी ठां बड़ी-बड़ी बूँदें टपक पड़ी ।

पड़ोसी पूछ रहे थे—“क्या भैया, तुम रो क्यों रहे हो ?”

दिनचर्या

सेठ चमनलाल भक्त-आदमी है। माथेपर चन्दन और गलेमें माला, यह जैसे उनका ट्रेडमार्क है। मिलते ही सत्रका हाथ जोड़ते हैं और सुसकराकर कहते हैं—जय सियाराम, जय सियाराम। किसीके घर सुख हो या दुख, दौड़कर जाते हैं और हजार काम हों, दो घड़ी बैठे बिना नहीं आते। उनके स्वभावने उनका नामकरण ही भक्तजी कर दिया है।

सारे दिन भक्तजी काममें लगे रहते हैं। बुढ़ापेमें भी कितना पुरुषार्थ है उनमें।

सुबह उठते ही जगलमें चींटियों जिमाने जाते हैं। वहाँसे आकर अपने दीवानजीको नई नालिशोका मसविदा लिखाते हैं। राज वेचारोंको दो-चार नालिशो करनी ही पड़ती है। आजकल कोई लेकर फिर देना ही नहीं चाहता। भक्तजी हमेशा सो देकर दो सौ लिखा लेते हैं। न लिखाये, तो क्या करे खर्चा बहुत पड़ता है और भागते-भागते कारिन्दोंकी चापले घिस जाती है।

फिर अपनी गद्दीपर बैठे राम-नाम जपते रहते हैं।

तीसरे पहर गोशालामें जाते हैं और अपने सामने गौवांको घास-दाना खिलवाते हैं। कर्मचारी बड़े वेईमान हैं। वे कम्बस्त गोमाताके भागमेंसे भी हड़पना चाहते हैं।

गोशालासे लौटकर भक्तजी मन्दिरमें पूजा-कीर्तन करते हैं और तत्र भोजन कर अपनी भीतरकी बैठकमें जा बैठते हैं। वहाँ शहरके कसा-इयोसे लेनदेनकी बातें करते हैं। इन वेचारोंको भक्तजी रुपया उधार न

दे, तो बेचारांके बालबच्चे भूखों मर जायें । भक्तजीकी दया सम-
दर्शी है ।

बैठकमे उठकर वे अपने पलंगपर जा लेटते हैं और राम-नाम जपते
हुए ही सो जाते हैं । सेठ चमनलाल भक्त आदमी है । लोग दूरसे देखते
ही उन्हें हाय जोड़ते हैं ।



लारी और बैलगाड़ी

“पो पो, ऐ ! हटो आगेसे । कच्चेमें चलो । तारकूलकी यह काली सडक तुम्हारे लिए नहीं है !”

अभिमानके स्वरमे लारीने बैलगाडीसे कहा । नम्रतासे बैलगाडीने उत्तर दिया—“बहन, यह तो काफी राह पडी है, तुम ही जरा बचकर निकल जाओ ।”

लारीका क्रोध भडक उठा । डपटकर उसने कहा—“जगव देती है बढतमीज, हट आगेसे, मुदें बैलवाली ।”

व्यगकी मुद्रामे बैलगाडीने कहा—“हाँ, हाँ, तुम बडी रूपसी हो बहन, पर किया क्या जाये, आखिर तुम लंहा ही हो और मेरे इन मुदें बैलोमें घडकता जीवन है ।”

लारीके अभिमानको यह गहरी ठेस लगी । क्रुद्ध सर्पिणोकी भाँति वह फुकारी—“पो, पो ।”

बैलगाडीने प्यारसे कहा—“बहन, तुम दुखी न हो । लो कच्चीपर मै ही चल लँगी । तुम खुशीसे इकले ही पक्कीपर चलो । कुछ भी हो, तुम परदेशी हो और आजकल मेरे देशमे मेहमान हो । मेरे लिए यह उचित नहीं है कि मै तुम्हारा मन मैला होने दूँ, पर बडी बहनके नाते मेरी इतनी बात तुम भी मान लो कि मेहमानके लिए भी यह उचित नहीं है कि वह मेजवानके घरपर कब्जा कर ले और उसे डाटे ।”

अत्यन्त निर्लज्जतासे लारीने कहा—“तुम्हारी जाति मूर्ख है, जो इसे अनुचित समझती है । हमारी जातिमें तो यह नीति-पूर्ण वीरता ही समझी जाती है ।”

बैलगाडीपर धूल उडाती लारी आगे निकल गई । इसी समय बैलगाडीकी घण्टी टुनटुना उठी । यह शायद उसके हृदयका निःश्वास था ।



मनुष्य

शिष्यने श्रद्धासे नम्र हो प्रश्न किया—

“मनुष्य क्या है ?”

आचार्यने प्रसन्न हो, उत्तर दिया—“मनुष्य मिट्टीका एक लौन्डा है, जो न जाने कब कहाँ भुर जाये ।”

शिष्यने उत्सुक हो पूछा—“फिर राम और कृष्ण, बुध और महावीर, ईसा और गान्धीका इतना महत्त्व क्यों है ?”

आचार्यने कहा—“प्रेमकी व्यथाने उन्हे मनुष्यकी मरतासे देवताके अमरत्वमे अधिष्ठित कर दिया है, इसलिए ।”

शिष्यने कहा—“समझा आचार्य, प्रेमकी व्यथामे अणुको विराट् करनेकी क्षमता है ।”



तीन मित्र

तीन मित्र अलग-अलग राधामोहनके पास आये और तीनोंने उसकी नई पुस्तककी प्रशंसा की ।

एकने कहा—“आप इस पुस्तकसे अमर हो गये ।” दूसरेने कहा—“ऐसी पुस्तक पहले कभी नहीं देखी ।” तीसरेने कहा—“आपकी पहली पुस्तकसे यह निश्चय ही श्रेष्ठ रही ।”

उनके जानेके बाद राधामोहनने कहा—“इनमे एक था खुशामदी, दूसरा वेवकूफ और तीसरा आलोचक ।”



किसके चरणोंमें ?

एक शक्तिशाली पत्रकारने अपने पत्रमें किसी नागरिक प्रश्नपर एक जोरदार लेख लिखा । वातावरणमें उससे हड़कम्प मच गया और अत्याचारी क्रोधसे कॉप उठे । चर्चा रही कि पत्रकारको कानूनके शिकजेमें पीसनेके लिए जाल धुना जा रहा है । राज नई खबरें उड़ती, पर अन्तमें वे सब अफवाह बन कर ही रह गई ।

एक दिन जिलाधीश किसी सभामें पत्रकारसे मिले । इधर-उधरकी बातोंके बाट धीरेसे बोले—“मैं आपका बहुत सम्मान करता हूँ और मैं नहीं चाहता कि मेरे समयमें आपको कष्ट हों । इसलिए उस लेखपर सरकारी वकीलने मुकदमा चलानेकी बात कही, तो मैंने उसे डाट दिया ।”

एक चायपाटीमें सरकारी वकीलने धीरेसे पत्रकारके कानमें कहा—“मैं आपका बहुत सम्मान करता हूँ, इसलिए जिलाधीशने आपके लेखपर केस तैयार करनेकी बात कही, तो मैंने उसे डाट दिया ।”

पार्कमें एक सस्थाके प्रधान मिले, तो पत्रकारसे बोले—“जिलाधीश और सरकारी वकील आपके लेखपर केस चलानेकी तैयारी कर चुके थे, पर मैंने दोनोंसे साफ कह दिया कि केस चला, तो उसके विरोधमें मैं आम-जल्सा करूँगा ।”

कृपापर कृतज्ञ न होना कृतघ्नता है, पर पत्रकारकी परेशानी यह है कि वह अपनी कृतज्ञताके पुष्प किस उपकारी प्रतिमाके चरणोंमें चढाये ?

बन्दूक

फोजकी एक टुकड़ी चली जा रही थी—क्रिकमार्च । तीन साथियोने उसे देखा ।

पहलेने कहा—कितनी शानदार यूनीफार्म है ।

दूसरेने कहा—हमारे सिपाही कितने मजबूत सुन्दर हैं ।

तीसरेने कहा—आदमीके कन्वेपर आदमीकी मौत सवार है, जिसे हम बन्दूक कहते हैं ।



वृद्ध और युवक

वृद्धने कहा—“सयम ही शक्तिका स्रोत है ।”

वृद्धके स्वरमे अनुभवकी स्थिरता थी, उपदेशका गाम्भीर्य था ।

युवकने कहा—“विजाग अपने प्रदेशमे गर्भावानका एक मात्र पुरोहित है ओग वृषभ सयम की नाकार प्रतिमा, पर दोनोंमे शक्तिका अग्रदूत है विजाग और वृषभ उमे देखकर काँपा करता है ।”

युवकके स्वरमे तरुणाईका चाञ्चल्य इटला रहा था ।

“कुछ भी हो, शक्तिका स्रोत तो सयम ही है ।” वृद्धके मुखपर झल्लाहट थी । प्रतिवाद उसके लिए असह्य है । वह चाहता है नम्र आज्ञापालन ।

“सयम जीवनका महान् तत्त्व है, पर शक्तिका स्रोत है स्वतन्त्रता ।” युवकके मुखपर शोखी थी । प्रतिवाद यौवनका स्वभाव है ।

रण-दुन्दुभि

विश्वकी शान्ति-परिपद्मे संसारके प्रमुख विचारकोने युद्धका विरोध किया।
अस्त्रोक्ते निर्माता चोके।

फौजी अफसरोको अपने भविष्यकी चिन्ता हुई।

रणदुन्दाभने कहा—“जब तक मेरा अस्तित्व है, युद्ध होते रहेगे,
तुम कुछ चिन्ता न करो।”

“और ये विचारक ?” रणदुन्दुभि हँसी—“इनकी आवाज मेरी पहली
ही गँजमे इस तरह खो जायेगी जैसे वादलकी गडगडाहटमे भीगुरोंकी
सीटी खो जाती है।”

कारखानोंकी चिमनियाँ निश्चिन्त हो, धुवाँ उगलने लगी और फौजी
फिरसे अपनी पैरेडमे जुट गये।



सामने और पीछे

सेठ शम्भुनाथ नगरके बहुत ही प्रतिष्ठित नागरिक थे।

वे अपने बैंकके सर्वेसर्वा, रामलीला कमेटीके सभापति और म्यूनििसिपल
बोर्डके चेयरमैन थे।

उनकी पत्नीका उस दिन देहान्त हो गया, तो सारे शहरमे जैसे शोक
छा गया और कोई दस हजार आदमी श्मशान-यात्रामे सम्मिलित हुए।

सत्रने कहा—कितना मान करते है लोग सेठ शम्भुनाथका।

उस दिन अचानक सेठ शम्भुनाथका हार्टफेल हो गया।

उनके मित्रामे शोक छा गया और कोई पाँच सौ आदमी उनकी
श्मशान-यात्रामे साथ गये।

शेष लोग इस चर्चामे व्यस्त थे कि अब चेयरमैन कौन हो ?



उन्नति

१६३०

गमू मिल्ले मजदूर हे । काम करता है, वेतन पाता है । वेतन-जीनेभरका साधन जीना—व्योचतानकर पहली तारीखसे तीस तारीख तक सॉस लेना ।

गमूकी पमलीमे दठ ह—महीनो हो गये । वैद्यजीकी पुडिया और हकीमजीके नुसखेसे फायदा नहीं हुआ ।

रणजीतने उससे कहा—“डाक्टर रामनाथको दिखा ले एक चार भैया ।”

गमूने सॉस लेकर कहा—“दिखा तो दूँ, पर चार रुपये कहींसे लाऊँ उसकी फीस ? बिना फीस पहले लिये वह बात भी नहीं करता—अपनी मशीनका बडकन पर तो क्या धरेगा ?”

“तो क्या चार रुपयेके लिए जान दे देगा ?” रणजीतने पूछा ।

“चार रुपये अरे भाई, मजदूरीमे चार पैसे भी कुवेरका खजाना है !”

१६४०

गमू निचमं मजदूर है । काम करता है, वेतन पाता है । वेतन जीनेका साधन जीना पहली तारीखसे तीस तारीख तक गुजारा कर लेना ।

पत्नीको फेफडेकी तकलीफ हे—महीनो हो गये, वैद्यजीकी पुडिया और हकीमजीके नुसखेसे फायदा नहीं हुआ । मिल्ला डाक्टर भी बराबर दवा दे ही गहा है, पर पता नहीं उसकी दवाआमे क्या भुस भरा है कि देहको लगती ही नहीं ।

रणजीतने कहा—“डाक्टर गमनाथको दिखा ले भैया एक चार ।”

आकाशके तारे . परतीके फूल

रामूने गम्भीर होकर कहा—“बच्चोंका दूध महीनेभर बन्द करके पिल्ले महीने चार रुपये जांड़े थे और रामनाथको दिखाने गया था। क्या बताऊँ रणजीत, दस बरसमें वहाँकी दुनिया ही बदल गई। पहले किरायेका मकान था, अब अपनी दुमजिली कोठी है। बाहर नई मोटर खड़ी थी—चमचम कि मुँह देख लो।”

रामू चुप हुआ, तो रणजीतने पूछा—“क्या बताया उसने भाभीको ?”
“बताया तेरा और मेरा सिर।” रामूने कहा।

“अरे भाई, जब डाक्टरके घर गया था, तो कुछ तो कहा ही होगा उसने।” रणजीतने पूछा।

“कहता, तो तब, जब वो तेरी भाभीकी नव्वज पकडता। अब बाहर बरामडेमे एक और बाबू बैठने लगा है। उसने कहा—“लाओ फीस” तो मैंने चार रुपये उसकी मेजपर धर दिये। बोला—“अब डाक्टर साहबकी फीस आठ रुपये है।” मैंने उसे अपनी गरीबीकी बात कही, तो बोला—गरीब है, तो यहाँ क्या आया—सरकारी अस्पतालमे जा।” क्या करता, अमने घर चला आया।

१६५२

रामू मिलमें मजदूर है। काम करता है, वेतन पाता है। वेतन-जीनेका सहारा जीना पहली तारीखसे तीस तारीख तककी जरूरतें पूरी करना। वेतन, मँहगाई और बोनस, तीनोंका रुपया रामूकी सुट्टीमें आता है, तो एक बार तो वह गजा हो जाता है।

रामूका छोटा लडका बीमार है—महीना हो गये। वैद्यजीकी पुडिया और हकीमजीके नुसखेसे फायदा नहीं हुआ। मिलका डाक्टर भी बरान्बर ठवा दे रहा है, पर चार दिन उभारा आता है, तो एक दिनमे चुस जाता है। पता नहीं, क्या भूमिया रुठ रही है।

उन्नति

रणजीतने कहा—“मुन्ना हाथो आया जा रहा है, इन्ने डा० रामनाथको क्या नहीं दिग्वा लेता रामू ?”

रामूको जोरसे हँसी आ गई। बोला—“गया तो था इसे लेकर एक दिन। बाहर वाला बाबू बोला—अब डाक्टरकी फीस दस रुपये हो गई है, दो रुपये और निकालो। मुझे उभी दिन बोनसके तीस रुपये मिले थे। मैंने मनमं कहा—अबे, अकड़ता क्या है, ले दो रुपये और चॉदीके दो सिक्के ठकसे उसकी मेजपर रख दिये।

नम्बरकी घण्टी बजनेपर मैं डाक्टरके पास गया, तो वह पहचानी ही नहीं पडा—दस बरममे फूलकर सीकमे शहतीर हा गया हे पडा। मुन्नेको देवकर नुसखा लिख दिया ओर कहने लगा—बीमारी ज्यादा है एक महीना इलाज चलेगा। दवा दो और दूध-फल-मक्खन ग्विलाओ।

मैंने मनमं सोचा—फिकर क्या है, समझ लेंगे बोनस नहीं मिला, पर बच्चेके लिए सब कुछ करेंगे। नुसखा लिये मैं दवावालेकी दूकानपर गया, तो उसने एक बार नुसखा देखा और एक बार मुझे। तब बोला—“रुपये भी है जेबमे ?”

मैंने कहा—“रुपये न होते, तो डाक्टर रामनाथकी मृत क्या देखता सरकारी अस्पताल न जाता सीधा !”

वह दवा बनाने लगा, तो मैंने पूछा—“कितनेकी दवा है भाई ?”

बोला—“पन्द्रह दिनकी दवा चाईस रुपयेकी है।” सुनकर क्या ब्रताऊँ रणजीत, मैं नुसखा वहीं छोड़कर भाग आया और बस उस दिनसे अपने ही डाक्टरका कड़वा पानी इसके गलेमे डाल रहा हूँ। सोच दिग्वा है—डाक्टर रामनाथ हमारे लिए नहीं है फिजूल भटकनेमे क्या फायदा।



इंजीनियरकी कोठी

मेरे नगरमे नहरके जो नये इंजीनियर आये हैं, वे साहित्यमे अभिरुचि रखते हैं, इसलिए मेरा भी उनसे मेलजोल हो गया है।

मुझे उनकी कोठीपर कभी-कभी जाना मला लगता है। बात यह है कि वह कोठी अपनेमे इतनी पूर्ण है कि देखकर आश्चर्य होता है, इंजीनियर साहबकी भोजन-मंजपर जब भी कोई ऋतुका फल आता है, वे कहते हैं—यह कोठीके बागका फल है भाई साहब !

मैं जब-जब उनके यहाँ जाता हूँ, तो उनकी कोठीका पूरा एक चक्कर अवश्य लगाता हूँ। कोठी तो कायदेसे बनी है ही, उसका बगीचा भी बहुत करीनेसे लगाया गया है। कहा जा सकता है कि वह पारिवारिक उपवन है—एक परिवारके लिए आवश्यक सभी चीजे उसमे हैं।

उस दिन मैं वहाँके बड़े मालीसे बातें कर रहा था कि मुझे खोजते इंजीनियर साहब भी आ गये। उन्हें देखते ही माली बोला—“सरकार, अपने बाढ आनेवालोंके लिए आप भी कोई पेड लगा दीजिये।”

मैंने पूछा—“अपने बाढ आनेवालाके लिए। क्या मतलब ?”

बूढा माली हँसा। तब बोला—“बाबूजी, इस कोठीका कुछ रिवाज ही ऐसा है कि यहाँ अपने करमका फल कोई नहीं भोगता।”

बात उलझ गई थी, उसे सुलझाते हुए-से मैंने पूछा—“फिर किसके कमाका फल यहाँ भोगते है भाई ?”

“दूसरेके कर्मोंका फल बाबूजी !” बात सुलझ न पा रही थी, मैंने कहा—“ठीक-ठीक समझाओ माली जी।”

बोला—“बाबूजी, जब कोठी बनी, तो यह बागवाली जमीन खाली पड़ी थी। बस कोठीके सामने थोड़ी-सी फुलवारी थी, और कुछ नहीं।

सत्रसे पहले मैकडोनल साहब आये। उन्होंने इसमें दो पेड कलमी आम और दो पेड लौकाटके लगवाये। अपने आप पानी दिया करते थे वे इनमें, पर बाबूजी, जिस साल लौकाटपर फुंगरी लगी, उनकी बढ़ली हो गई। जाते-जाते भी वे इस लौकाटको ही देखते रहे।

उसके बाद हार्ट साहब आये। उन्होंने खूब लौकाट और आम खाये और नाखके ये दो पेड लगाये, पर जिस साल नाख फला, वे विलयत चले गये। बस यूँही नये-नये साहब आते गये और बाग बढ़ता गया। आज जो फालसा आपने खाया है, यह हमारी सरकारसे पहलेवाले साहबने लगवाये थे दो पेड। जाने क्या बात है सरकार, कि इस कोठीमें किसीको अपने लगाये पेडका फल नहीं मिलता। पता नहीं ऊपरवालोको कुछ चिब है क्या कि ऐसे ही समयपर वे हमारे साहबोंकी बढ़ली करते हैं।”

इंजीनियर साहब चुप थे। वे शायद कुछ सोच रहे थे कि बागमें क्या लगाया जाये, पर तभी मैने कहा—कोठीका बाग ही क्या, सारे विश्वका विकास ही इस पद्धतिपर हुआ है कि हम अपने पूर्वजोंके परिश्रमका फल भोगे और आनेवालाके लिए परिश्रम करें।

इंजीनियर साहबने कहा—“आनेवाले हमें मानके साथ स्मरण करें या फिर गालियोंके साथ, यह इस बातपर निर्भर है कि हमारा आजका निर्माण किस कोटिका है।”

मैं सोच रहा था—तो हमारा वर्तमान ही नहीं हमारा भविष्य भी हमारी ही मुठ्ठीमें है—जीवन ही नहीं, स्वर्ग भी।



दो मित्र

मैं उस दिन अचानक सकटमे पड गया, तो मेरे दो मित्र मेरे पास आये ।

एकने कहा—“यह सही है कि मेरा मस्तिष्क और हृदय अस्वस्थ है, पर मेरे हाथ पैर खूब काम करते है । तुम चिन्ता न करो, मैं तुम्हारी सहायताके लिए प्रस्तुत हूँ ।”

दूसरेने कहा—“यह सही है कि मेरे हाथ-पैर अस्वस्थ है, पर मेरा मस्तिष्क और हृदय खूब काम करते है । तुम चिन्ता न करो, मैं तुम्हारी सहायताके लिए प्रस्तुत हूँ ।”

मैंने पहलेको धन्यवाद देकर विदा कर दिया और दूसरेको अपने सकटमे साझी बनाकर निश्चिन्त हो गया ।

रामनाम सत्य है !

कुछ लोग मुठेंको कन्धोपर लिये जा रहे थे ।

जो सारे जीवन घिसटकर चले, वे भी यहाँ—प्रगतिशील हो जाते है ।

रामनाम सत्य है ।

दर्शकोंमे किसीने कहा—“बेचारा अपनी राह पूरी कर गया ।”

एक साधु कहीसे आ निकले । बोले—“हाँ भाई, अपनी राह तो पूरी कर ही गया, पर हमे भी हमारी राह दिखा गया ।”

मैंने राह चलते यांही यह बात सुनी, तो अपनेसे कहा—“रामनाम सत्य है” मृत्युका अभिनन्दन ही नहीं, जीवनका निमन्त्रण भी है ।

मेरा घर

नरेश मेरा विद्यालयका साथी था ।

विद्यालयके बाढ़ बरसा ब्रीत गये, मिलनेका मोका ही न लगा ।
काश्मीर जा रहा था कि राहमे उतर पडा एक दिनके लिए ।

नरेशका नगर ब्रीचमे ही था ।

नरेश बनी बापका बेटा । बडा बर, बडा बाग, बडे टाट । मुझे सब
कुछ दिखाकर बोला—“आया पसन्द मेरा घर ?”

“हाँ, बहुत बढ़िया ।” खुशीमे मैने कहा, पर तभी मुझे लगा कि
मरान मुसकरा रहा है और इस मुसकराहटमे मिठास नही, व्यग है ।

क्या भाई, तुम क्या हँसे ?” मैने बीरेसे पूछा ।

“यो ही तुम्हारे मित्रकी बात सुनकर हँसी आ गई । उसने कहा ।

‘उसमे हँसनेकी क्या बात है ?’

“हँसनेकी क्या बात ? हूँ, अरे भाई, उममे हँसनेके सिवाय ओर
क्या बात है ? कहता हे मेरा घर पसन्द आया ?”

“तो फिर ?”

“तो फिर क्या ?—मेरा घर-मेरा घर । वही बात इसका बाप कहा
करता था और यही उसका बाप । दोनो जाने अब कहाँ गये ? दोनोकी
तर्जारे जरूर मेरी दीवारोपर टँगी है, जिन्ह मेरे छोटे-मे छेदमे रहनेवाली
हजारो दीमकोमेसे एक नन्ही-सी दीमक कुछ पलामे चाट सकती हे ।’

मैने सहमे-से उसकी तरफ देखा ।

वह अब भी मुसकरा रहा था, पर मने अनुमान किया कि मे उमका
मुनसगाहटके बोझसे दबा-सा जा रहा हे ।



अन्धोंका जलूस

देशके सुदूर-प्रदेशमें ताडपत्रपर शताब्दियों पूर्व लिखी एक धर्म-पुस्तक सुरक्षित है ।

पढता उसे कोई नहीं । आनेवाले उसका दर्शन करते, उस पर पुष्प-अक्षत चढाते और मठाधीशको दक्षिणा अर्पण करते हैं ।

दर्शन देते-देते और भक्तोंकी पूजा स्वीकार करते-करते पन्द्रह शताब्दियोंमें वेचारा ताडपत्र जीर्ण-शीर्ण हो चला ।

राजधानीके सग्रहालयान्यत्ने मठाधीशको लिखा कि आप पुस्तकको यहाँ ले आयें, तो वैज्ञानिक पद्धतिसे जोर्ण ताडपत्रको फिरसे नवजीवन दिया जा सकता है ।

प्रस्तावने विवादका रूम ले लिया । कुछ लोग इसे माननेके पक्षमें थे और कुछ इसे शाम्भ्रका अविनय कहते थे ।

कुछ वपोंमें पुस्तककी स्थिति और भी खराब हो गई और तब अनिच्छापूर्वक यह प्रस्ताव मान लिया गया ।

फर्म्क्लामका एक डिब्बा रिजर्व किया गया और एक शानदार जन्मके साथ नगरके अत्यन्त प्रतिष्ठित पुरुष नगे पॉव, नगे सिर, अपने कन्धों पर उस धर्म-पुस्तकको स्टेशन तक ला, उसे बाँधे-पोछे और पुष्प-पल्लवोंसे सजाये डिब्बेमें प्रतिष्ठित कर गये ।

रास्तेमें हर स्टेशनपर हजारों नर-नारी उस पुस्तकका दर्शन करने आते रहे । पुस्तक पुष्पोंसे आच्छादित थी इसलिए किसीके दर्शन तो क्या होते कुछ पुष्पार्पण और शेष पुष्प-प्रक्षेप अवश्य कर पाये ।

यो यह धर्मपुस्तक राजधानीमें आ पहुँची और एक विशाल जन्मके

साथ अत्यन्त प्रतिष्ठित पुरुषोंके कन्धों पर आस्टड सप्रहालयकी ओर चली । जय-जयकार होता रहा, फूल बरसते रहे ।

एक बड़े बाजारमें जलूस पहुँचा, तो एक अन्धे भित्वारीने पाससे जाते एक नागरिकसे पूछा—“यह किनका जलूस है भाई ?”

नागरिकने उत्तर दिया—“अन्धोंका ।”

“अरे, अन्धोंका जलूस निकल रहा है ओर हमें खबर भी नहीं ।” आश्चर्यसे चिल्लाकर अन्धेने कहा ।

“माफ़ करना सरदास, मैं कहना भूल गया था कि आँखोंके अन्धोंका नहीं, विश्वासोंके अन्धोंका यह जलूस है ।”

“विश्वासोंके अन्धे ? ये क्या होते हैं जी ?”

“आँखोंके अन्धे होते हैं शारीरिक अपाहिज और विश्वासोंके अन्धे मानसिक अपाहिज, बस दोनोंमें यही अन्तर है ।”

अन्या अपनी अनदेखती आँखे फाड़े नागरिककी ओर देख रहा था, पर नागरिक अब वहाँ नहीं था ।



रजकण

लक्ष्मीपुत्रने मार्गमें पडे रजकणसं अभिमानके स्वरमें कहा—

“मै लक्ष्मीपुत्र हूँ । वैभवकी आकर्षक किरणें मेरे चारों ओर छिटका करती हैं, गुणीजन मेरे चारों ओर मँडराया करते हैं । मैं अनेकोंका भाग्य-विधाता और सम्मान तथा सुखका अक्षय अधिपति हूँ ।”

उपेक्षाके स्वरमें रजकणने कहा—“मै रजकण हूँ । इस पथमें आनेवाले सन्तों और दीवानोंका चरण-चुम्बनकर अपनेको कृतार्थ किया करता हूँ । यही मेरी निधि है । हृदयके अँचलमें अपना यह सुख बटोरे मैं आनन्दके राग गाता रहता हूँ ।

लक्ष्मीपुत्रने अहंकारका तीखापन कण्ठमें ले, शृणाके स्वरमें कहा—
“यह सब दरिद्रीके मन समझानेकी बातें हैं । तोंमडीके लिए अगूर खड़े होते ही हैं लुद्र ।”

अपने कोमल स्वरको जरा पैनाकर रजकणने कहा—“यही पडे-पडे मैने अनेक लक्ष्मीपुत्रोंको भिखारीके रूपमें जाते देखा है अभागो अभिमानी !”



दियासलाई

जली हुई दियासलाईकी एक सीक, काली-कुरूप और निरर्थक, जलते दीपकके प्रकाशमें देखा सुरुचिपूर्ण सज्जित कमरेके द्वारमें पड़ी है।

सोचा—दिया जलाकर किसीने उसे बाहर फेंका होगा कि यहाँ आ गिरी। जो न हा पाया, वह मुझे करना था—मैंने उसे उठा लिया कि एक मद्धम, पर वेधती-सी कराह कानोंमें पड़ी।

“क्यों, क्या बात है ?” मैंने पूछा।

“बात कुछ नहीं। इस भवनमें सुन्दरता और उपयोगिताके लिए ही स्थान है। कभी मुझमें भी ये गुण थे, तो मेरे लिए भी यहाँ स्थान था। अब मेरा मौन्दर्य और शक्ति मुझे बलपूर्वक बिस-रगडकर अपहरण की जा चुकी है। इसलिए हरेककी उ गलियों मुझे दूरसे दूर फेंकनेको ही मन्त्रमचाती है।” तडफकर उसने कहा।

तडकनने मुझे करुणासे भर दिया और मैंने उसे उँ गलियोंसे मुट्टीमें लेकर कहा—“सचमुच तुम्हारे साथ बहुत अन्याय हुआ है।”

मेरी महानुभूतिसे द्रवित हो उसने पूछा—“तुम किस लोकके शृंगार हो देव ?”

हँसकर मैंने कहा—“मैं इसी लोकका एक मर्त्य मानव हूँ—क्यों ?”

“यह भी क्या मेरे लिए विश्वासकी बात हो सकती है कभी ?”—

जिजामाके बाट विश्वासके स्वरमें उसने कहा—“यह भावुकता तो इस व्यापारी समाजकी चीज नहीं है देव।”

“म मातृभापाका एक साधारण पुजारी हूँ। कवियोंके चरणोंमें बैठकर भावुकताका यह थोडा-सा प्रसाद मुझे प्राप्त हुआ है।” मैंने लाडसे कहा।



भला क्यों ?

राजेश्वर और रामेश्वर दोनों पडौसी ।

राजेश्वर अव्यापक तो रामेश्वर वकील ।

रामेश्वरने खरीद ली, एक सुन्दर-सुन्दर मोटर । वह ड्राइवरके भ्रमेले पालता नहीं, खुद अपनी गाडी चलाता है ।

एक दिन राजेश्वरकी पत्नीको दौरा पड गया, तो वह डाक्टरको बुलाने चला । रामेश्वरने उसे रोककर कहा—“ठहरो, गाडी निकालता हूँ ।”

“आप क्यों कष्ट करते है, मै तॉगा ले लॅगा ।” राजेश्वरने नम्र होकर कहा ।

“क्या पागल्पनकी बातें कहते हो ।” रामेश्वरने लाडसे कहा और वे गाडी निकाल लये ।

×

×

×

एक दिन बाहरसे राजेश्वरके कोई मित्र आये थे । वे उन्हे साथ लिये बाहर आये, तो रामेश्वर सदाकी भौंति अपने मुक्किलोंसे जुटा था ।

राजेश्वरने कहा—“भाई, जरा गाडी निकालो, हम नहर जाना चाहते है । लौटते हुए तो हम भ्रूमते चले आयेगे ।”

रामेश्वरने पैनी आँखोंसे उन्हे देखा और तत्र बोले—“जी, शुक्रिया, तॉगा स्टैण्ड सामने ही है ।”

और वे फिर अपने काममे लग गये ।



काँचका जौहरी

उसके पास पूजीकी कमी है, पर उसका अभिमान पूजीपतियासे भी बड़ा है। आज जहाँ उसकी दूकान है, वहाँ पहले खाली मैदान था। उस मैदानमें उसकी काँचकी दूकान दूरसे ही चमचमाया करती थी।

अब उस मैदानमें जौहरी बाजार खुल गया है। एक-एक दूकानमें इतने कीमती रत्न हैं कि उनकी वह कीमत भी नहीं आँक सकता। उसकी दूकान अब भी रंग-बिरंगी काँच-वस्तुओंसे भरी है। बड़ी मुश्किलसे वह दो-चार मामूली रत्न ला पाया है।

जौहरी जानते हैं—यह काँचवाला है। वह भी जानता है कि मैं काँचवाला हूँ, पर दावा वह हमेशा जौहरी होनेका ही करता है। जब कहीं दूकानोंकी कीमत खुलने लगती है, तो वह मोर्चेपर नहीं आता और अपनी जगमगाती गद्दीपर बैठे-ही-बैठे बड़बड़ाता रहता है—“कलके आये ये लडके अपनेको बड़ा जौहरी समझते हैं। पर जब कहीं इनका पता भी न था, तबसे मेरी दूकान मशहूर है।”

यह कल्पना-चर्चित प्राचीनता ही उसका अभिमान है। पूँजी और प्रतिष्ठाकी कमीके स्थानमें इसे रखकर वह तोलता है और वह अपनी प्राचीनताकी घोषणाका एक भी अवसर नहीं चूकता।

उसे मालूम है कि लोग पीछे उसकी हँसी उड़ाते हैं इसलिए वह शक्की भी हो गया है और झक्की भी। दो आदमी कहीं बैठे कुछ भी बात क्यों न कर रहे हों, उसे अपने विरुद्ध पडयन्त्रकी रचना दिग्दर्श दे जाती है।

कहीं किसी जौहरीकी चर्चा हो, वह खुदाई फौजदारकी तरह आकृष्टता है। कहीं जौहरियोंका जिक्र हो, वह उनका प्रतिनिधित्व करनेको

आकाशके तारे . धरतीके फूल

चमकीले रहता है। किसी-न-किसी वहाने जोहरियोंका अपनी दूकानपर इकट्ठा करनेकी धुन उसे सदा सवार रहती है।

चमकीले ही वह जवाहरकी सबसे बड़ी कीमत मानता है। उसके पास खूब चमकीले कौंच हैं। जनताकी रुचिका उसे खूब पता है। जैसा गाहक हो, उसे वैसी ही चीज वह दिग्वाता है।

जौहरियोंके यहाँ गाहक कम आते हैं, रुपया अधिक। उसके यहाँ गाहक खूब आते हैं, रुपये कम। वह रुपयोंकी सख्यापर कभी बात नहीं करता। कोई उसे उस बातपर घुमा-फिराकर ले भी आता है, तो वह कब्री काट जाता है। हाँ, गाहकोंकी सगव्याके नारे वह हमेशा लगाये रहता है—
“अरे भाई, क्या करें, रातके ११ बजे तक गाहक पीछा ही नहीं छोड़ते। हमारे पड़ोसमें दूसरे भी तो जौहरी हैं, पर जाने क्या बात है कि गुवालाका मेला इस गुलामकी ही दूकानपर जुड़ता है।”—

समझदार लोग उसकी कमजोरीको जानते हैं और उसपर दया करते हैं। वह इस दयाको ही प्रशंसा मानता है। लोग जौहरी भी उसे कहते हैं और कौंचका जौहरी भी। दोनोंमे उपहासकी पुट रहती है, पर एकसे वह फूल उठता है और दूसरेसे हो जाता है छछून्दर, जिससे उसका कुरूप चेहरा और भी बदरूप हो उठता है।



